
ସ୍ଵଭାବ କବି ଗଙ୍ଗାଧର 


“ମାତୃଭୂମି ମାତୃଭାଷାରେ ମମତା 
ଯା ହୃଦେ ଜନମି ନାହିଁ 
ତାକୁ ଯଦି ଜ୍ଞାନୀ ଗଣରେ ଗଣିବା 
ଅଜ୍ଞାନ ରହିବେ କାହିଁ” 
ଏ ଚମକ୍ରାର କଥାଟି ଯିଏ 
କହିଥ୍‌ଲେ, ସେ ସ୍ଵଭାବ କବି । ସ୍ଵଭାବତଃ 
Foca କବି । ଯାହାଙ୍କ ପୂରା ନାମ ଗଙ୍ଗାଧର 
Ei ମେହେର । ସମ୍ବଲପୁର ଜିଲ୍ଲାର ବରପାଲି 
ତାଙ୍କର ଜନ୍ମସ୍ଥାନ । ୧୮୬୨ ମସିହା ଶ୍ରାବଣ ପୂର୍ଣ୍ଣମୀରେ ତାଙ୍କର ଜନ୍ମ । 
ଅନ୍ଧମୁନିଙ୍କ ପୂଅ ଶ୍ରବଣ କୁମାର । ଯାହାଙ୍କ ନାମାନୁସାରେ ଶ୍ରାବଣ ମାସର 
ନାମ ହୋଇଛି । 


ଶ୍ରାବଣ ପୂର୍ଣ୍ଣମୀ । ରାକ୍ଷି ପୂର୍ଣତମୀ । ଭଉଣୀ ଭାଇ ହାତରେ ରାକ୍ଷି 
ବାନ୍ଧେ । ଦୀର୍ଘ ଜୀବନ କାମନା କରି । ଏହିପରି ଏକ ପବିତ୍ର ତିଥ୍‌ରେ ଜନ୍ମନେଲେ 
ଗଙ୍ଗାଧର | ଭୂଲିଆ ମହାଜନ ସମ୍ପରଦାୟ ! ଲୁଗା ବୁଣିବା ଯାହାର କାମ । ବାପାଙ୍କ 
ନାମ ଟୈତନ୍ୟ ମେହେର | ମାତାଙ୍କ ନାମ ସେବତୀ ଦେବୀ । ଦୁଃଖୀ 
ପରିବାରଟିଏ । ଛଅ ବର୍ଷ ବୟସରେ ଗଙ୍ଗାଧରଙ୍କ ବିଦ୍ୟାରମ୍ଭ ହୁଏ । ସେ 
ପ୍ରଥମେ ଏକ ଗ୍ରାମ ଚାଟଶାଳୀରେ ପଢ଼ନ୍ତି। ତାପରେ ବରପାଲି ବ୍ରାଞ୍ଚ ସ୍କୁଲରେ 
ସେ ପଢ଼ନ୍ତି। ସେଠାରୁ ଶିକ୍ଷା ଶେଷ ହେବା ପରେ ସ୍ଥାନୀୟ ଭର୍ଣ୍ଣାକୁଲର ସ୍କୁଲରେ 

ସେ ଅଧ୍ଯୟନ କରନ୍ତି । ତେଣୁ ପିଲାଦିନୁ ବାପାଙ୍କ ସେ ଲୁଗାବ୍ରଣା କାମରେ 
ସାହାଯ୍ୟ କରନ୍ତି 


ପଇସା ଅଭାବରୁ ସେ ପଞ୍ଚମ ଶ୍ରେଣୀ ପର୍ଯ୍ୟନ୍ତ ପାଠ ପଢ଼ିଥ୍‌ଲେ । 
ମୋଟ ଉପରେ ତାଙ୍କର ଶିକ୍ଷାର ପରିସର ସୀମିତ ଥୁଲା। ତାଙ୍କର ଶିକ୍ଷା ଆଉ 
ପୋଷାକ ଲାଗି ସମୁଦାୟ ଖର୍ଚ ହୋଇଥଲା ଟ ୩ ମାତ୍ର ¦ ଗଙ୍ଗାଧର ତାଙ୍କର 
ଶିକ୍ଷାର୍ଥୀ ଜୀବନରେ କଟକ ଜିଲ୍ଲା ମୂଳବସନ୍ତରୁ ଯାଇ ଶ୍ରୀ ଘନଶ୍ୟାମ ମିଶ୍ରଙ୍କ 
ସାନିଧ ଲାଭ କରିଥ୍ଲେ। ସେ ସେଠାରେ ଶିକ୍ଷକ ଥୁଲେ । ପଣ୍ଡିତ ମିଶ୍ରେ ଥଲେ 
ଜଣେ ସାଧୁ, ସଚଚରିତ୍ର, ଛାତ୍ରବସଳ, କର୍ବ୍ୟନିଷ୍ଠ ବ୍ୟକ୍ତି । ତାଙ୍କରି ପ୍ରଭାବରେ 
ପ୍ରଭାବିତ ହୋଇଥ୍‌ଲେ ଗଙ୍ଗାଧର । ସେ ସଂସ୍କୃତ ପଢ଼ି ରଘୁବଂଶ କାବ୍ୟ ପ୍ରଭୃତି 
ପଢ଼ିଥ୍ଲେ । ଇଂରାଜୀ ଭାଷାରେ ସାଧାରଣ ପ୍ରବେଶ ଥୁଲା ! କିନ୍ତୁ ହିନ୍ଦୀ ଓ 
ବଙ୍ଗଳା ଭାଷାରେ ବହୁ ଜ୍ଞାନର ସେ ଅଧ୍କାରୀ ଥୁଲେ । ସେ ଜଣେ ନିଷ୍ଠାପର 
ଛାତ୍ର ଥୁଲେ । ୧୮୮୨ ମସିହାରେ ସମ୍ବଲପୁରରେ ଯାଇଁ ପରୀକ୍ଷା ଦେଲେ । 
କିନ୍ତୁ ଗଣିତରେ ଭଲ ନମ୍ବର ନ ରଖ୍‌ ଭିଲେଜ ସାର୍ଟିଫିକେଟ୍‌ କୁ ପାଇ ପାରି ନ 
ଥୁଲେ । ଇଂରାଜୀ ଭାଷା ଉପରେ ଦଖଲ ନଥୁଲା । କିନ୍ତୁ ଜ୍ଞାନ କ'ଣ କେବଳ 
ସ୍କୁଲ କଲେଜ ଭିତରେ ସୀମିତ ? ସେ ବେଦ, ପୂରାଣ ସବୁ ପଢ଼ିଥ୍ଲେ | ଆମର 
ପୁରାଣ ଅଠରଖଣ୍ଡ । ଉପପୁରାଣ ମଧ୍ଯ ଅଠର ଖଣ୍ଡ । ପୂର୍ବେ ଭାରତବର୍ଷକୁ 
ଲୋକେ ଆସୂଥ୍‌ଲେ ପଢ଼ିବା ପାଇଁ । ବର୍ଉମାନ ଭାରତୀୟମାନେ ବିଦେଶ 
ଯାଉଛନ୍ତି ପାଠ ପଢ଼ିବା ଲାଗି । 


ଭାରତର ବେଦ, ଭାରତର ଦର୍ଶନ ବହୁ ଉଚ୍ଚରେ | ତେଣୁ ଭାରତୀୟ 
ଦର୍ଶନ ପାଇଁ ବିଦେଶୀମାନେ ଆକ୍ଷ ଅଧ୍କ ହେଉଥ୍‌ଲେ | ସେହି ଭାରତୀୟ 
ଦର୍ଶନରେ ପଣ୍ଡିତ ଥ୍‌ଲେ ଗଙ୍ଗାଧର ମେହେର । ସେ ଭାରତର ପୂରାଣଶାସ୍ତକୁ 
ଭଲଭାବରେ ପଢ଼ିଥୂଲେ । ତେଣୁ ବୟସ୍କ ରାଧାନାଥଙ୍କ ପ୍ରାୟ ପାଶ୍ଚାତ୍ୟ ସାହିତ୍ୟ 
ନପଢ଼ି ଏହି ଦେଶର ପୂରାଣ କାହାଣୀକୁ, ରୂପ ଦେଲେ | 

Er. Gobardhan Dora 
1-184, H. B. Colony 


8aramunda, Bhubaneswar-3 ୩ 


ସେ ପଢ଼ୁଥ୍ବା ସମୟରେ, ସ୍କୁଲକୁ ପରିଦର୍ଶକ ଆସିଲେ । ଯଦିଓ ସେ 
ଲୁଗା ବୃୁଣିବାରେ ବାପାଙ୍କୁ ସାହାଯ୍ୟ କରୁଥ୍‌ଲେ, ତଥାପି ନିକର ଭଲ ପୋଷାକ 
ନଥୁଲା । ସେଦିନ ସେ ଅଧା ସିଲାଇ ହୋଇଥ୍‌ବା ପୋଷାକ ପିନ୍ଧି ସ୍କୁଲକ୍ର ଗଲେ । 


ତେଣୁ ସେ ଆତ୍ମଜୀବନୀରେ ଲେଖିଛନ୍ତି 


“ “ଦରିଦ୍ରତା ପଙ୍କପୂର୍ଣ୍ଣ ମୋ ଜୀବନ ସର 
ଜଞ୍ଜାଳ ଜଳଦ ଜଳେ ଆବିଳ ଉଦର 
ଶରଦ ସଦୃଶ ତୋତେ କରି ଦରଶନ 
ହୋଇଯାଉଅଛି ସେ ତ ସ୍ଵତଃ ପରସନ୍ନ 
୧୮୭୮ ମସିହା | ବାପାଙ୍କର ଚାପ ପଡ଼ିଲା । ପରିବାର ପ୍ରତିପୋଷଣ 
କରିବାର ଦାୟିତ୍ଵ ତାଙ୍କ ଉପରେ ପଡ଼ିଲା । ସେ ନିଜେ ଲେଖ୍‌ଛନ୍ତି ' ୧୮୭୮ 
ଖ୍ରୀଷ୍ଟାବ୍ଦରେ ମୋର ଦୂ୍ବାକ୍ଷତ ହୁଏ । ପିତା କ୍ରମେ କ୍ରମେ ମୋ ଉପତ୍ତେ ପରିବାର 
ପୋଷଣର ଭାରାର୍ପଣ କରିବାକୁ ଲାଗିଲେ × × ଦୈବାତ୍‌ ମୋ'ର ଗୃହଦାହ 
ହେଲା | ଲୁଗା ବୁଣିବାର ଯନ୍ତ୍ର ପ୍ରାୟ ସମସ୍ତ ଦଗ୍ଧ ହୋଇଗଲା ' 
ବେଳେବେଳେ ତମସୁକ ଲେଖ୍‌ ଯେତିକି ରୋଜଗାର କରୂଥ୍‌ଲେ, ସେହି 
ପଇସ୍ୟରେ ବହି କିଣି ପଢୁଥ୍‌ଲେ ! ପ୍ରାଚୀନ ଓଡ଼ିଆ ଓ ସଂସ୍କୃତ ସାହିତ୍ୟ ପ୍ରତି 
ତାଙ୍କର ଗଭୀର ଅନୁରାଗ ଥୁଲା । ସେ ତାହାକୁ ଆବୃତ୍ତି କରି ଆନନ୍ଦ ପାଉଥ୍‌ଲେ । 


ସମଗ୍ର ଜୀବନ କଟିଛି ତାଙ୍କର ଦୁଃଖରେ । ମଣିଷ ଜନ୍ମ ନେଇ ଦରିଡ୍ର 
ହେବା ଏକ ଅଭି ଶାପ । ସେ ତାଙ୍କର ଜୀବନର ଦୂଃଖ କାହାଣୀ 
ଆତ୍ମଜୀବନୀରେ ଲେଖ୍‌ଛନ୍ତି । ‘ମୋର ପିତାଙ୍କର ଆର୍ଥିକ ଅବସ୍ଥା ବଡ଼ 
ଶୋଚନୀୟ ଥୁଲା । ମୁଁ ସ୍କୁଲରୁ ଶିକ୍ଷା ଶେଷ କରିବା ପର୍ଯ୍ୟନ୍ତ ସାମାନ୍ୟ କରରୂତା 
ଖଣ୍ଡେ କରିପାରିନଥ୍ଲି | × × ହାକିମ ଆସିଲା ଦିନ ସମସ୍ତେ କୂରୂତା 
ଲଗାଉଥ୍‌ଲେ । ମୋ ଭାଗ୍ୟରେ ତାହା କେବେ ପଡ଼ି ନଥ୍ଲା | ଭଲ ଧୋତି 

ନଥ୍‌ବାରୁ ପିତାମାତାଙ୍କଠାରେ ଅଳି କଲାବେଳେ, ମୋର ପିତ୍ବ୍ୟ ତାଙ୍କର ଖଣ୍ଡିଏ 
କୋଷା ଧୋତି ବାହାର କରି ଦେଉଥୂଲେ । ଥରେ ଇନସ୍ପେକୃର ଜେନେରାଲ 
ଆସିବାରୁ ଅନେକ ଛାତ୍ର ନୂତନ କୋଟ, ଚପକନ୍‌ ପ୍ରସ୍ତୃତ କରାଇଲେ । ତହିଁ 
ସଙ୍ଗେ ଶିକ୍ଷକ ମହାଶୟ ଲଂକୁଥ୍‌ କିଣି ଦରଜୀକୁ ଦେଲେ । ଦରଜୀ ତାହା 
ପୂର୍ଣ୍ରୂପେ ସିଲାଇ କରିନଥୂଲା, ସାହେବ ଆସିଗଲେ । କଳା ସିଲାଇ ଅବସ୍ଥାରେ 
ସେହି ଚପକନ୍‌ ଲଗାଇ ସାହେବଙ୍କଠାରେ ପରୀକ୍ଷା ଦେଲି । ସେ ଚପକନ୍‌ଟି 
ଆଉ ପୂର୍ଣ୍ଣ ସିଲାଇ ହୋଇପାରିଲା ନାହିଁ ।” 


ତେଣୁ ଚିରଦିନ ଦୁଃଖ ସହ ଲଢ଼ି ଲଢ଼ି ଆସିଥ୍‌ବା କବି ଗଙ୍ଗାଧର, 
ସେ ତାଙ୍କର କର୍ମମୟ ଜୀବନ ଆରମ୍ଭ କଲେ ଅମିନ୍‌ରୂ । ୧୮୮୫ ମସିହାରେ 
ବରପାଲିର ଜମିଦାରଙ୍କ ଅଧୀନରେ ଅମିନ୍‌ ଚାକିରି ! କିନ୍ତୁ ବାପା, ମାଂଙ୍କର 
ସେ ଗୋଟିଏ ମାତ୍ର ପୁଅ । ତେଣୁ ବାପା, ମା ତାଙ୍କୁ ଛାଡ଼ିଲେ ନାହିଁ । କିନ୍ତୁ 
ପରିବାର ଚଳିବ କିପରି ? 

ସେ ଚାକିରି କଲେ । ଅମିନ ଚାକିରି । ତାପରେ ଜମିଦାର ରାୟ 
ବାହାଦୂର ଲାଲ୍‌ ନୃପରାଜ ସିଂହଦେବ ତାଙ୍କ ମାଲମୋହରିର କାର୍ଯ୍ୟ ଦେଲେ । 
ସେ ଟ ୭, ୦୦ ବେତନରେ ନିଯୁକ୍ତି ପାଇଲେ । 


୧୮୯୯ ମସିହା । ବରପାଲିର ଜୁଡ଼ିସିୟାଲ ମୋହରିର ମରିଗଲେ । 
ତେଣୁ ଜମିଦାର ସାହେବ ତାଙ୍କରି ନାମ ସୂପାରିଶକଲେ । ସେ ଜୁଡ଼ିସିୟାଲ 
ମୋହରିର ରୂପେ ନିଯୁକ୍ତି ପାଇଲେ । ସେ ବରପାଲିରେ ରହିଲେ ତିନିବର୍ଷ । 
ତାପରେ ବିଜେପୂରକ୍ର ବଦଳି ହେଲା । ସେଠାରେ ଦୃୂଇବର୍ଷ ରହିଲେ | 


ପୁନର୍ବାର ସମ୍ବଲପୂରକ୍ର ବଦଳି ହେଲା । କେତେମାସ ରହିଲା ପରେ, 
ସେ ପୁଣି ବରପାଲିକ୍ୂ ଫେରି ଆସିଲେ । ବରପାଲିରେ ସେ ଦୁଇବର୍ଷ 
ବିନାବେତନରେ ଛୁଟି ନେଇ ରହିଲେ । 


Digitized by srujanika@gmail.com 
é a é 


୫ 


୧୯୦୭ ମସିହାରେ ସମ୍ବଲପୂର ଯାଇଁ କାର୍ଯ୍ୟରେ ଉପସ୍ଥିତ ହେଲେ । 
୧୯୧୩ ମସିହାରେ ସେ ପୁଣି ଆସିଲେ ବିଜେପୁର । ୧୯୧୪ ମସିହାରୁ 
୧୯ ୧୭ ମସିହା ପର୍ଯ୍ୟନ୍ତ ପଦ୍ଧପୁରରେ ରହି ସେ ଚାକିରି କରୂଥ୍‌ଲେ | 


ତେବେ ଦୀର୍ଘଦିନ ଧରି ଚାକିରି କରିବା ଫଳରେ ସମସାମୟିକ 
ସାହିତ୍ୟରଥୀଙ୍କ ସଂସ୍ପର୍ଶରେ ଆସିପାରି ନଥ୍‌ଲେ । କବିବର ରାଧାନାଥଙ୍କର 
୧୮୯୧ ଓ ୧୮୯୬ ମସିହାରେ ଚିଲିକା ଓ ମହାଯାତ୍ରା କାବ୍ୟ ପ୍ରକାଶ 
ପାଇସାରିଥ୍ଲା ! ଓଡ଼ିଆ ସାହିତ୍ୟ କ୍ଷେତ୍ରରେ ରାଧାନାଥ ସେତେବେଳକୁ ବହୁ 
ଉର୍ଦ୍ଦରେ ପହଞ୍‌ ସାରିଥ୍‌ଲେ | 


ସେତେବେଳେ ସାହିତ୍ୟରଥୀ ଭକ୍ତକବି ମଧୁସୂଦନ, ବ୍ୟାସକବି 
ଫକୀରମୋହନ, ପ୍ରାବନ୍ଧିକ ବିଶ୍ଵନାଥ, ସାମ୍ବାଦିକ ନୀଳମଣି, ଗବେଷକ 
ମୃତ୍ୟୁଞ୍ଜୟ, ନାଟ୍ୟକାର ରାମଶଙ୍କର, ଭାଷାତର୍୍‌ବବିତ୍‌ ଗୋପୀନାଥ, ସାହିତ୍ୟ 
ସମାଲୋଚକ ଶ୍ୟାମ ସୁନ୍ଦର, ପଲ୍ଲୀ କବି ନନ୍ଦକିଶୋରଙ୍କ ମଧ୍ଯରେ ବହୁ ସମ୍ପର୍କ 
ଥୁଲା । ଯଦିଓ ସ୍ଵଭାବକବି ଗଙ୍ଗାଧର ସେମାନଙ୍କ ସହ ଜଣାଶୁଣା ଥ୍‌ଲେ, ତଥାପି 
ତାଙ୍କର ଏତେ ପ୍ରତିଷ୍ଠା ନଥୁଲା । 


ତେବେ ବ୍ୟାସକବି ଫକୀରମୋହନ ଗଙ୍ଗାଧରଙ୍କ ଗୁଣଗାନ 
କରିଥୁଲେ | କିନ୍ତୁ ପଲ୍ଲୀକବି ନନ୍ଦକିଶୋରଙ୍କ ସହ ଗଙ୍ଗାଧରଙ୍କ ଯେଉଁ ଆତ୍ମୀୟତା 
ଥୁଲା, ତାହା ସମସ୍ତଙ୍କ ଅପେକ୍ଷା ଅଧୁକ ଥୁଲା | 


ତେବେ କବିଙ୍କୁ ପ୍ରତିଷ୍ଠା ଦେବାରେ ଶ୍ରୀ ବ୍ରଜମୋହନ ପଡ୍ଡାଙ୍କ ନାମ 
ଅବିସ୍ବରଣୀୟ । ୧୯୧ ୦ ଖ୍ରୀଷ୍ଟାବ୍ଦରୁ ବ୍ରଜମୋହନବାବ୍ର କବିଙ୍କ ସାହିତ୍ୟିକ 
ଜୀବନ ସହ ଅଧକ ଭାବରେ ଜଡ଼ିତ । ସେ ଗଙ୍ଗାଧରଙ୍କ ପୃଷ୍ଠପୋଷକ, ଅନ୍ତରର 
ବନ୍ଧୁ, ଏକାନ୍ତ ଅନୁଗତ | ସେ ଉଚ୍ଚଶିକ୍ଷା ପାଇଁ କଲିକତା ଯାତ୍ରା କରିଥ୍‌ଲେ | 

୧୯୧ ୬ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ସେ ଗଙ୍ଗାଧରଙ୍କ ପାଖକୁ ପତ୍ର ଲେଖୁ 
ବାରବାର ଉତ୍ସାହ ପ୍ରଦାନ କରୁଥ୍‌ଲେ | ସେହି ପ୍ରେରଣାର ଫଳସ୍ବରୂପ ଇନ୍ଦୁମତୀ 
ଓ କୀଚକବଧ ପ୍ରକାଶ ଲାଭ କଲା । ସବ ଚିଠିରେ ଲେଖାଥାଏ “କେତେ 
ଲେଖୁଲେ, କେତେ ଲେଖ୍ଲେ ବୋଲି ! ଜଣକର ବାରବାର ପ୍ରେରଣା ବା 
ପ୍ରୋତ୍ସାହନ ମିଳିଲେ, କବିତୃ ଶକ୍ତି ଥୁଲେ, ଜଣେ ନିଶ୍ଚୟ ଲେଖ୍‌ବ । ତେଣୁ 
ଗଙ୍ଗାଧରଙ୍କ ଲେଖନୀରୁ ଜନ୍ମଲାଭ କଲା ‹ 'ପ୍ରଣୟବଲ୍ଲରୀ' ” ' 'ଉକୁଳ ଲକ୍ଷ୍ମୀ” 
ପ୍ରଭୃତି କାବ୍ୟ । 


ସେହିପରି ଗଙ୍ଗାଧରଙ୍କ ସଂସ୍ଥର୍ଶରେ ଆସି ବ୍ରଜମୋହନବାବ୍ର ମଧ୍ଯ 
କବିତା ରଚନା କଲେ । ଯାହାକି ˆ ଯୌବନ ଗାଥା” ? ରୁପେ ଆମ୍ପ୍ରକାଶ ଲାଭ 
କରିଛି । 

ବ୍ରଜମୋହନବୀବ୍ର ମଧ୍ଯ ପରାମର୍ଶ ଦେଇଥ୍‌ଲେ ଗଙ୍ଗାଧରଙ୍କ , 
ରାମାୟଣ ଚରିତ ଅବଲମ୍ବନରେ ତନୋଟି କାବ୍ୟ ରଚନା ଲାଗି । ଯାହାର ପ୍ରଥମ 
ଫଳ ହେଉଛି “ତପସ୍ବିନୀ” ? । 


ତା ୧୦୯ -୯-୧୯୬୨ରେ କବିଙ୍କର ଜନ୍ମସ୍ଥାନ ବରପାଲିରେ 
“ମେହେର ଶତବାର୍ଷିକ ଉତ୍ସବ””ରେ ଯୋଗଦେଇ ଶ୍ରୀ ବ୍ରଜମୋହନ ପଣ୍ଡା 
କହିଲେ 

“  ସୁକବିତ୍ଧ ହେଉଛି ଗଙ୍ଗାଧରଙ୍କ ବିରାଟ ବ୍ୟକ୍ତିତ୍ଵ ସୌଧର ଗୋଟିଏ 
ମାତ୍ର କାରୁକାର୍ଯ୍ୟ ମଣ୍ଡିତ କମନୀୟ କକ୍ଷ ', ସେ ପ୍ରାସାଦର ଅନ୍ୟ ଏକ 
ଆଲୋକ ଦୀପିତ କକ୍ଷ ହେଉଛି ଗଙ୍ଗାଧରଙ୍କ ଉକ୍ସଳ ସମ୍ମିଳନୀ ପ୍ରୀତି । କାରଣ 
ଜାତୀୟତାର ସ୍ତ୍ଳନ ବିଶେଷ ଭାବରେ ଅନୁରଣିତ କରିଥୁଲା ଗଙ୍ଗାଧରକ୍ର 
କାରଣ ସେ ଏକକାଳୀନ ଦୁଇଟି ଦିଗ ପ୍ରତି ସଚେତନ ଥୁଲେ । 

( ୧ ) ଓଡ଼ିଆମାନଙ୍କୁ ଏକୀକରଣମୂଳକ ଜାତୀୟ ସଂହତି ପ୍ରତିଷ୍ଠା । 
( ୨ ) ଭାରତରେ ପ୍ରାଚୀନ ଭାରତୀୟ ସଭ୍ୟତା ଓ ସ୍ଵତନ୍ତ୍ରତାର ପ୍ରତିଷ୍ଠା । 
ଗଙ୍ଗାଧରଙ୍କ କାବ୍ୟରେ ଏହାହିଁ ସର୍ବତ୍ର ଦେଖାଯାଏ । 


୧୮୭୨ ଖ୍ରୀଷ୍ଟା]୍ଦରୁ ଓଡ଼ିଶାରେ ଭାଷା ଆନ୍ଦୋଳନ ଉଗ୍ରରୂପ 
ନେଇଥ୍‌୍ଲା । ଗଙ୍ଗାଧର ନିଜ ଜନ୍ମଭୂମିର ଗୌରବଗାନରେ “ଉତ୍କଳ ଲକ୍ଷ୍ମୀ 
କାବ୍ୟ ରଚନା କରିଥୁଲେ | 


» 


ସେହିପରି ପଲ୍ଲୀକବି ନନ୍ଦକିଶୋର ବଳ ଗଙ୍ଗାଧରଙ୍କ ପ୍ରତି ଅହେତୂକ 
ଶ୍ରଦ୍ଧା ଜଣାଇ ପ୍ରଜାବନ୍ଧୁ' ପତ୍ରିକାରେ ଲେଖ୍ଥ୍ଲେ- 
ଲୋଡ଼େନାହିଁ ଦେଖବାକୁ ମୁଁ ତୁମ୍ଭ ମୂରତି 
ଦେଖ୍‌ କାଳେ ତୃଟିଯିବ ମାୟା ତବ ପ୍ରତି 
ପଢ଼ି ଅଛି ଇନ୍ଦୁମତୀ କାବ୍ୟ କେତେଥର 
ସେହିଠାରେ ପରିଚୟ ତୁମ୍ଭର ମୋହୋର 
ଲାବଣ୍ୟ କାସ୍ଥାର ହଂସ ପୂରୁଷ ଅଦ୍ଭୂତ 
କାଳିଦାସ ଭାରତୀୟ ବାଣୀ -ବରସୁତ 
ଯୋଗ୍ୟ ଅନ୍ତେବାସୀ ତୂମେ ଅଟ ତାହାଙ୍କର 
ବଲିହାରି, ଗୁରୁପ୍ରତି ସମ୍ଭାର ଅର୍ଘ୍ୟର 
ପବିତ୍ର ପ୍ରଣୟ ଏ ମୋ ଭାରତୀ ନନ୍ଦନ 
ମହାର୍ଘ ଭାବିଣ ପ୍ରିୟ କର ହୋ ଗ୍ରହଣ 
× × × × 
ଖଣ୍ଡେ କାବ୍ୟ ଲେଖ୍ଦେଇ ରହିଲ ନିଶ୍ଚିନ୍ତ 
ଏଶୀ ଶକ୍ତି ନାଶି କର୍ମେ ହେଳା କି ଉଚିତ 

ଶଣିଅଛି ଦରିଦ୍ରତା କଠୋର ନିଘାତ 

ସହି କଷ୍ଷେ କବି ତୁମ୍ଭେ କର ଦିନପାତ 

» » x x 

କଠୋର ଶୃଙ୍ଖଳ ପିଙ୍ଗିଦିଅ ବିଷାଦର 

ପଦାଘାତ କର ଅତ୍ୟାଚାର ସମାଜର 

ଦରିଦ୍ରତା ନୁହେଁ କବି ପ୍ରତିଭା ନାଶକ 

ବିଘ୍ନସିନା ଭେଲ ଖାଣ୍ଡିସୁନା ପରୀକ୍ଷକ 

ପବିତ୍ର ସୁନ୍ଦର କାବ୍ୟ ଲେଖ୍‌ ପ୍ରିୟ କବି 

ସମୁଜ୍ଵଳ କର ମାତୃଭୂମି ମୁଖ ଛବି 

× × × × 

ଭିକ୍ଷୁକ ସଙ୍ଗତେ ନୃପ ମୂକ୍ୂରଟ ମଣ୍ଡିତ 

କାଳ ବଳେ ହେବେ ସର୍ବେ ଭର ଅନ୍ତରହଁତ 

କିନ୍ତ ତୁମ୍ଭେ ଦୀନ କବି ରହିବ ଜୀବିତ 

ଯେତେଦିନ ଭବେ ଥୁବ ଓଡ଼ିଆ ସାହିତ୍ୟ 

ଆର୍ଥିକ ତୃଷ୍ଟିରୁ ସେ ଦୁଃଖୀ ହୋଇପାରନ୍ତି; କିନ୍ତୁ ମାନସିକ ଦୃଷ୍ଟିରୁ 
ସେ ମହାଧନୀ । 
ଯେଉଁଠି ସେ ସ୍ତ୍ଳନ ଦେଖ୍‌ଛନ୍ତି, ତାଙ୍କ କବି ବ୍ୟକ୍ତିତୃ ତୀବ୍ର ଭାବରେ 

ସମାଲୋଚନା କରିଛି । ଗୋଟିଏ ପକ୍ଷରେ ରାଧାନାଥ, ଅନ୍ୟପାଖରେ 
ସତ୍ୟବାଦୀ ଯୁଗର ଆଦର୍ଶ, ଉଭୟର ସମନ୍ୟରେ ତାଙ୍କର ସାହିତ୍ୟ ଗଢ଼ି 
ଉଠିଛି । ତାଙ୍କର କାବ୍ୟ କବିତା ଓଡ଼ିଆ ସାହିତ୍ୟରେ ଅପୂର୍ବ ସିଦ୍ଧିର ଅଧ୍‌କାରୀ । 


ମଙଟ୍ଗାଧର ଏକାଧାରରେ କାବ୍ୟକାର ଓ ଗୀତିକବି । ସେ ଭାରତୀୟ 
ସଂସ୍କୃତି ସାହିନ୍ୟନ୍ଧ ତମାଦାନ ଖୋଜିଛନ୍ତି । ସେ କାଦ୍ୟ ଲୋଖ୍ଛନ୍ତି, କବିତା 

ମଧ୍ଯ ଲେଖ୍‌ଛନ୍ତି। ତାଙ୍କର କବିତାରେ ଅଛି ବିଭୂପ୍ରେମ ଓ ଭକ୍ତିଭାବନା । ମାତୃଭୂମି 


oe ? 


ମାତୃଭାଷା ପ୍ରତି ପ୍ରେମ ଓ ଜାତୀୟତା । ପ୍ରକୃତି ପ୍ରେମ ଓ ସଂସ୍କାରଧର୍ମୀତା । 


କାବ୍ୟରେ ଅଛି ପ୍ରାଚ୍ୟ ଭାବଧାରାର ବନ୍ଦନା । ସେ କୃଷି କବିତା 
ଲେଖ୍ଛନ୍ତି ଓ ଶୋକ କବିତା ମଧ୍ଯ ଲେଖୁଛନ୍ତି । ୧୮୮୨ ମସିହାରେ ‘ରସ 
ରତ୍ନାକର ' ପ୍ରକାଶିତ ହୁଏ | ର” ଆଦ୍ୟ ଅକ୍ଷରରେ ରଚିତ “ ରସ ରତ୍ନାକର 
ଯେପରି ‘ବ' ଅକ୍ଷରେ ଥାଇ ‘ବୈଦେହୀଶ ବିଳାସ! ‘ସଂ ' ଅକ୍ଷର ଆଦ୍ୟରେ 
ଥାଇ “ସୁଭଦ୍ରା ପରିଣୟ! “ କ” ଅକ୍ଷର ପ୍ରଥମରେ ଥାଇ ‘ରସ କଲ୍ଲୋଳଂ' । 
ଭଞ୍ଜ ମଧ୍ଯ ˆ କଳା କଉତୁକ” ” କାବ୍ୟ ମୂଳରେ ଓ ଶେଷରେ ‘କଂ ରଖ୍‌ ରଚନା 
କରିଛନ୍ତି । କବି ଗଙ୍ଗାଧର ସେହିପରି ମୂଳ ଓ ଶେଷରେ “ର” ଅକ୍ଷର ରଖ୍‌ 
‘ରସ ରତ୍ନାକର” କାବ୍ୟ ରଚନା କରିଛନ୍ତି । ରସ ରତ୍ନାକର କାବ୍ୟ ପାଠକରି 
ବରପାଲିର ଯୁବରାଜଙ୍କର ଗୃହ ଶିକ୍ଷକ ସୂର୍ଯ୍ୟକୁମାର ମିତ୍ର ଗଙ୍ଗାଧରଙ୍କୁ ଆଧୁନିକ 
ଧରଣରେ ପଦ୍ୟ ରଚୃନା ପାଇଁ ଉତ୍ସାହିତ କଲେ । ତେଣୁ ସେ ସଂସ୍କୃତର ଛନ୍ଦରେ 
' ଅହଲ୍ୟା ସ୍ତବ” ଲେଖ୍‌ ରାଧାନାଥଙ୍କ ନିକଟକୁ ପଠାଇଲେ | ରାଧାନାଥ ରାୟ 
ତାକୁ ପାଠ କରି ଉଚ୍ଟ ପ୍ରଶଂସା କରିଥ୍‌ଲେ। 


ଯାହାକି ପାଷାଣୀ ଅହଲ୍ୟାଙ୍କ ରାମଚନ୍ଦ୍ରଙ୍କ ପାଦସ୍ଥର୍ଶକୁ ଭିତ୍ତି କରି 
୧୮୯୨ରେ “ଅହଲ୍ୟା ସ୍ତବ”? ରୂପ ନେଲା। 


କିନ୍ତ ୧୮୯ ୪ରେ ପ୍ରକାଶିତ ଇନ୍ଦୁମତୀ କାବ୍ୟ ରଘୁବଂଶ ପ୍ରଭାବରେ 
ପ୍ରଭାବିତ । ଏହା ଗଙ୍ଗାଧରଙ୍କ ଶ୍ରେଷ୍ଠ ରଚନା ମଧ୍ଯରୁ ଅନ୍ୟତମ । ଯେଉଁ କାବ୍ୟ 
ପାଇଁ ମୂଳ ଲେଖକ କାଳିଦାସଙ୍କୁ (ଦୀପଶିଖା କାଳିଦାସ”? ବୋଲି 
କୁହାଯାଉଥୁଲା | ଇନ୍ଦୁମତୀଙ୍କ ସ୍ଵୟମ୍ବରରେ ଅନେକ ରାଜା ଉପସ୍ଥିତ ଥୂଲେ । 


ତନ୍ମଧ୍ୟରୁ ଅଜ ଥୂଲେ | 


Digitized by srujanika@gmail.com 
é Kt: é 


ଇନ୍ଦୁମତୀ ଦେଖବାକୁ ସୁନ୍ଦରୀ । ହାତରେ ତାଙ୍କର ଫୁଲମାଳ । ସେ 
ସଖୀମାନଙ୍କ ସହ ସ୍ଵୟମ୍ବର ସଭାରେ ବୂଲୁଛନ୍ତି । ଯେଉଁ ରାଜାଙ୍କୁ ଅତିକ୍ରମ 
କରିଯାଉଛନ୍ତି, ତାଙ୍କ ମୁଖ କଳା ପଡ଼ିଯାଉଛି । ସେ” ତ ରସିକ କବି । ଚମଳ୍କାର 
ଉପମାଟିଏ ଦେଲେ । ହାତରେ ଦୀପ ଧରି କୌଣସି ରୂପସୀ ଅନ୍ଧକାର ରାତିରେ 
ରାସ୍ତାରେ ଗଲାବେଳେ, ଦୁଇପଟେ ଥ୍ବା କୋଠାଘର ଯେପରି ଅନ୍ଧକାର 
ମଧ୍ଯରେ ଲୂଚିଯାଏ, ସେହିପରି ଇନ୍ଦୁମତୀ ଯେଉଁ ରାଜାଙ୍କୁ ଅତିକ୍ରମ କରି 
ଯାଉଥଆନ୍ତି, ସେମାନଙ୍କ ମୁହଁ କଳା ପଡ଼ିଯାଉଥାଏ । ସେହି ପବିତ୍ର ରଘୁବଂଶ”ର 
ଗାଥା ଗାନ କରିଛନ୍ତି ସ୍ଵଭାବ କବି । କବି ଗଙ୍ଗାଧରଙ୍କ ' ଇନ୍ଦୁମତୀ ? କାବ୍ୟ 
ପଢ଼ି ପଲ୍ଲୀ କବି ନନ୍ଦକିଶୋର ଲେଖ୍ଥ୍ଲେ- 
“ ରକ୍ଷକ ସଙ୍ଗତେ ନୃପ ମୁକରଟ ମଣ୍ଡିତ 

କାଳବଳେ ହେବେ ସର୍ବେ ଭବୂ ଅନ୍ତହଁତ 

କିନ୍ଧ ତୁମ୍ଭେ ଦୀନ କବି ରହିବ ଜୀବିତ 

ଯେତେଦିନ ଭବେ ଥୁବ ଓଡ଼ିଆ ସାହିତ୍ୟ ।” 


ଯଦିଓ କବି “ରସ ରନ୍‌।କର' ' କାବ୍ୟ ପ୍ରଥମେ ଲେଖ୍‌ଥୁଲେ, କିନ୍ତ ତାଙ୍କର 
ପ୍ରଥମ ପ୍ରକାଶିତ କାବ୍ୟ ଥୁଲା “ ଇନ୍ଦ୍ରମତୀ କାବ୍ୟ। ଏହି କାବ୍ୟ ପ୍ରକାଶ ପରେ 
କବିଙ୍କ ସୂନାମ ବଢ଼ିଗଲା । 


କିନ୍ଧୁ ‘ଉତ୍କଳଭାରତୀଙ୍କ ଉକ୍ତି” କବିତାରେ କବିଙ୍କର ମାତୃଭୂମି ତଥା 
ମାତୃଭାଷା ପ୍ରତି ସ୍ପେହ ଅଧକ । କାରଣ ସେ ସ୍ଵଦେଶପ୍ରେମୀ କବି। ଏ ସମାଜର 
ସଂସ୍କାର ଦରକାର। ପ୍ରତ୍ୟେକ ବ୍ୟକ୍ତି ସଂସ୍କାର ଚାହାନ୍ତି। ସେ ଚାହୁଁଥଲେ ଓଡ଼ିଆ 
ଲିପି ଓ ଭାଷାକୁ ବିକୃତ କରାନଯାଉ । ମଣିଷର ନଖ ବଢ଼େ । ସେ ନଖକୁ 
କାଟେ । ଅଳତା ରଞ୍ଜିତ କରେ | ନଖର ସୌନ୍ଦର୍ଯ୍ୟ ବଢ଼େ। 

୧୧ 

କିନ୍ତୁ ଯାହାର ନାକ ବଡ଼, ତାକୁ କାଟି ଦେଲେ ସେ ବିକୃତ ହୋଇଯାଏ | 
ତେଣୁ ସଂସ୍କାର ନାମରେ ଯାହା ଚାହିଁଲେ, ତାହା କରିହେବ ନାହିଁ । ଶେଷକୁ 
ଉପହସିତ ହେବାକୁ ପଡ଼ିବ । 


ତେଣୁ ଉତ୍କଳର ଉନ୍ନତି ପାଇଁ ଓଡ଼ିଆ ଭାଷା ଓ ସାହିତ୍ୟର ସୌନ୍ଦର୍ଯ୍ୟ 
ବଢ଼ାଇବା ପାଇଁ ଯେତିକି ଦରକାର ସେତିକି କରିବାକୁ ହେବ । ଉତ୍କଳ ଭାରତୀଙ୍କୁ 
ଆମେ ଯେଭଳି ସଜାଇବା ସେ ସେତିକି ସୁନ୍ଦର ଦୈଖାଯିବେ। 


ତେଣୁ ସେ ଲେଖ୍‌ଛନ୍ତି — 


** ଦେଉଁ ଦେଉଁ ମୋର ନୟନେ ଅଞ୍ଜନ 
ମୂଖ ଯଦି ହେବ କାଳିମାମୟ 
ପୋଛ ଗଣ୍ଡକାଳି ନଦେଇ ଗଞ୍ଜନ 
ହେବ ମନୋହର କାନ୍ତି ଉଦୟ । 


କବି ଉତ୍ସଳଭାରୀଙ୍କ ଅନ୍ତରର କଥା ନିଜ ଭାଷାରେ ରୂପ ଦେଇଛନ୍ତି । ତାହାହିଁ 
କବିର ପ୍ରାଣର କଥା । ଓଡ଼ିଶାବାସୀଙ୍କ ମନର କଥା। ପ୍ରଗତି ନାମରେ ଆମେ 
ଅନ୍ଧ ଅନୁକରଣ କରିପାରିବା ନାହିଁ । ତେଣୁ ସେ ଆକୁଳ କଣ୍ଠରେ କହିଛନ୍ତି 


““ ପାଇଥ୍ଲେ ଦିଅ ବିଲାତ ପ୍ରସୂନ 

ଥାଏ ଯଦି ତହିଁ କିଛି ସୌରଭ 
ସୌରଭଂନଥୁଲେ କାନ୍ତିରେ ନିଉନ 

ନଥୁଲେ ବଢ଼ିବ ସିନା ଗୌରବ 
ମସ୍ତକେ ମୋ ଟୋପି ନଦେବ ବାବାରେ 

ନ କାଢ଼ିବ ମୋର କରୁ କଙ୍କଣ 
ସିନ୍ଦର ବିନ୍ଦୁ ମୋ ଭାଲେ ରଖ୍ବାରେ 

ନିରନ୍ତରେ ମନେଥ୍‌ବ ସ୍ଲରଣ। 

କବି ଓଡ଼ିଶା ଭୂଇଁର ପୂର୍ବ ଗାରିମାକୁ ସ୍ଵରଣ କରିଛନ୍ତି । ସେ ଉତ୍କଳ ମାତାକୁ 
ସମ୍ବୋଧନ କରି କହିଛନ୍ତି । ଉତ୍କଳର ଶାସ୍ଵତ ମନ୍ଦିରକୁ ରମ୍ୟ ରମ୍ୟ 
ଉପକରଣରେ ସଡ଼ିତ କରାଯାଉ । ସେଠାରୁ ଆବର୍ଜନା ସବ୍ରକୁ ଦୂରକୁ 
ଫିଙ୍ଗାଯାଉ । ଆପଣା ଭିତରେ କଳହ ଦୂର ହେଉ। ମଣିଷ ସଦାଳାପରେ ଆନନ୍ଦ 
ଅନୁଭବ କରୁ । ସମସ୍ତଙ୍କର କଲ୍ୟାଣ ହେଉ । 


ତେଣୁ ସେ ଜାତି ଉଦ୍ଦେଶ୍ୟରେ ଶୁଣାଇଛନ୍ତି — 


ହୋଇ ଏକ ପ୍ରାଣ ହୋଇ ଏକ ମନ 
ଉଚ୍ଚତାନେ ଗାଅ ଭାରତୀ ଜୟଉ ଜେ 
ଟେକି କୀର୍ରି ପତାକା ଗଗନ 
ହୋଇଯାଉ ଶ୍ର ପତାକାମୟ | 


ତେଣୁ ସେହି କବିର ପ୍ରାଣ କାନ୍ଦେ ଯା'ର ଜନ୍ଧତଭୂମି ତଥା ଭାଷା ପ୍ରତି ଅନ୍ୟମାନେ 
ଅବହେଳା କରନ୍ତି। ସେ ଲକ୍ଷ୍ୟ କରିଥୁଲେ ଓଡ଼ିଆ ଭାଷା, ଓଡ଼ିଆ ଜାତି କ୍ରମଶଃ 
ତା'ର ସ୍ଵାଭିମାନ ହରାଇ ବସୂଛି । ଏ ଜାତି କେଡ଼େ ମହାନ୍‌ । ଉତ୍କଳ କଳାର 
ଭୂମି । ଯେଉଁ ଉତ୍କଳ ମାତାର ମାଟି ଗୋଡ଼ି କଥା କହେ । ପଡ଼ୋଶୀ ରାଜ୍ୟ 
ସମୃଦ୍ଧ ହୋଇପାରେ। କିନ୍ତୁ ଆମେ ତାଙ୍କ ଠାରୁ ଧାର ଆଣିବା କାହିକି ? ଆମେ 
ନିଜକୁ ଉନ୍ନତ କଲେ ଜାତିର ଟେକ ରହିବ । 


ସେ ଲେଖ୍ଛନ୍ତି — 

““ ପ୍ରତିବେଶୀଙ୍କର ସହିତ ତୃଳନା 
କରି କର ନିଜ ମଧ୍ଯରେ କଳନା 
ତହିଁରୁ ବୃଝିର୍ବ ନିଜେ କେଡ଼େ ହୀନ 
କରିଅଛ ପୁଣି ମାତୃଭାଷା ହୀନ 
ମାତୃଭାଷା ପୋଥ୍‌ ଛୁଇଁବାକୁ କରେ 

ଅନ୍ୟ କେଉଁ ଜାତି ଲଜାବୋଧ କରେ 
ଉଠ ଉଠ ଭାଇ ନବୀନ ଆଲୋକେ 
ଶୋଇଥ୍ଲେ ଚାହିଁ ହସୂଥ୍ବେ ଲୋକେ!” 


ତେଣୁ ସେ ଜାତୀୟ କବି। ଜାତିର ଦୃଦିନରେ ଭାଙ୍ଗି ପଡ଼ିଛନ୍ତି। ନାଆର ମୂଳରେ 
ଯିଏ ବସେ, ନାଆ ଦୋହଲିଲେ ସେ ଆଗ ଦୋହଲେ। ତେଣୁ ସେ ଦୋହଳଲିଛନ୍ତି। 
ଚହଲିଛନ୍ତି । ତେଣୁ ଉତ୍କଳ ମାତାର ଲୁହ ପୋଛି ଦେବାପାଇଁ ଯତ୍ନ କରିଛନ୍ତି । 
ମାତୃଭୂମି ତଥା ମାତୃଭାଷାର କଲ୍ୟାଣ ପାଇଁ ଆମକୁ ଆହ୍ଵାନ ଦେଇଛନ୍ତି। 


କୌଣସି ବ୍ୟକ୍ତିର ଉନ୍ନତିରେ ଜାତିର ଉନ୍ନତି ହୁଏ ନାହିଁ । ଗୋଟିଏ 
ଜାତିର କଲ୍ୟାଣ ପାଇଁ ବ୍ୟକ୍ତିକୁ ମାରି ଦିଆଯାଇପାରେ । ପ୍ରତ୍ୟେକ ଯୋଗ୍ୟ 
ପୁଅ ଚାହାନ୍ତି ମା'ର ମଙ୍ଗଳ କିଏ ମା'ର ମଙ୍ଗଳ ନଚାହେଁ ? ତେଶୁ-ସେ ଥଲେ 
ଏ ଜାତିର ଏତିହ୍ୟବୀଦୀ ମହାଜନ । ଏ ଜାତିର ଜାଗ୍ରତ ସୈନିକ । 


ସେ ଭଲ ପାଉଥ୍‌ଲେ ଓଡ଼ିଶା ଭୁଇଁକୁ । ଅତ୍ୟନ୍ତ ନିବିଡ଼ ଭାବରେ । 
ତେଣୁ ତାଙ୍କର ପ୍ରତ୍ୟେକ କାବ୍ୟ କବିତାରେ ସ୍ବଦେଶ ପ୍ରେମର ଚିତ୍ର ଦେଖୁବାକୁ 
ମିଳେ । ତେଣୁ ଗଙ୍ଗାଧର ସେହି କଥା ଲେଖ୍ଛନ୍ତି । “ସ୍କୁଲ ଛାଡ଼ିଲାରୁ 
ଲାବଣ୍ୟବତୀ, ସୁଭଦା ପରିଣୟ, ରସିକ- ହାରାବଳୀ, ବୈଦେହୀଶ ବିଳାସର 
କେତେକାଂଶ ଦେଖ୍‌ଲି | ତାପରେ ରସକଲ୍ଲୋଳ ପଢ଼ିଲି । ପ୍ରଥମରୁ କେତେକ 
କବିତା ଲେଖ୍ଥ୍ଲି | କିନୁ ତାହା ମଧ୍ୟରେ ‘ରସରନ୍କାର' ବଡ଼ | 


୧୯୧୦-୧୨ ମସିହା ବେଳକୁ କବିଙ୍କ ମନ ବଡ଼ ଅସ୍ଥିର 
ହୋଇଥାଏ । ପରିବାରର ଜଞ୍ଜାଳ, ଅନ୍ୟ ପକ୍ଷରେ କବିମାନଙ୍କ ମଧ୍ଯରେ କାଦୁଅ 
ଫୋପଡ଼ା ଫୋପଡ଼ି କବିଙ୍କ ଚିତ୍ରକୁ ଦୋହଲାଇ ଦେଇଥାଏ। 


ତେଣୁ ସେ ନିଷ୍ଠରି ନେଲେ, ଜାତୀୟତା ମୂଳକ କାବ୍ୟ ରଚୃନା ଲାଗି । 
ପ୍ରାଚ୍ୟ ଦର୍ଶନ ଓ ପୁରାଣ ପଢ଼ି ନିଜ ଶୈଳୀରେ କାବ୍ୟ କବିତା ଲେଖ୍ଲେ ! 

କବିବର ରାଧାନାଥଙ୍କ ପରଲୋକ ପରେ ଉତ୍କଳମଣି ଗୋପବନ୍ଧୁଙ୍କ ଆଦର୍ଶ 
ତାଙ୍କୁ ପ୍ରଭାବିତ କରିଥଲା । 


୧୯୧ ୪-୧୮ ମଧ୍ଯରେ ପ୍ରଥମ ବିଶ୍ବଯୁଦ୍ଧ। କବି ପ୍ରାଣକୁ ଦୋହଲାଇ 
ଦେଲା। 
“ ' ସୁଜାତି ଉନ୍ନତି "ଚିନ୍ତ ଦିନରାତି 
ସାଧନେ ହୁଅ ତତ୍ପର 
ସ୍ବଦେଶ ଗୌରବ କରି ଅନୁଭବ 
ଜନମ ସାର୍ଥକ କର 
ଓଡ଼ିଶା ମୋହର ମର୍ର୍ୟ ସ୍ଵର୍ଗପୂର 
ନଗଣଇଁ ମୁହଁ ଆନ 
ଓଡ଼ିଶା ଭାବନା ଉନ୍ନତି କାମନା 
ହୁଏ ମୋର ନିରନ୍ତର 
ବାଜୁ ବୀରବାଜା ଉଡ଼ୁଥାଉ ଧ୍ଵଜା 
ଚ଼ିରକାଳ ଉଜ୍କଳର । 


ତେଣୁ ଜଣେ କବିର ନିଜର ଜନ୍ମମାଟିକୁ ଭଲପାଇବା ଏହିଥୁରୂ ଜଣାଯାଏ । 
ସେ ପ୍ରକୃତି ଉପାସକ । ପ୍ରାଚ୍ୟ ଦର୍ଶନର ପୂଜାରୀ । ଓଡ଼ିଶାର ଜାତୀୟତା 
ଭିତିଭୂମିର ଜଣେ ବିରାଟ ଯୋଦ୍ଧା। ସେ ତେଣୁ ନିଜ ମା'ର, ଜନ୍ଧଭୁମିର ଗୁଣଗାନ 
କରିଛନ୍ତି। ବାହାରକୁ ଯାଇ ନାହାନ୍ତି । ଏହି ମାଟିର ଆଦର୍ଶକୁ ଧରି ଯେଉଁ କାବ୍ୟ 
କବିତା ରଚୃନା କରିଛନ୍ତି, ଅନ୍ୟ କବିଙ୍କ ଲେଖାରେ ଯାହା ଦ୍ରର୍ଲଭ, ତାଙ୍କ 
ରଚନାରେ ତାହାର ବହୁ ଉଦାହରଣ ଦେଖ୍ବାକୁ ମିଳେ । 


ତେଣୁ ସେ ହିଁ କେବଳ ତାଙ୍କରି ଉପମା | ସେ ସାରସ୍ଵତ ଜଗତରେ 
ଅପ୍ରତିଦ୍ଧନ୍ଦ୍ରୀୟ ଅଜାତ ଶତୁ । 

୧୯ ୦୩ ମସିହାରେ ମହାଭାରତର କାହାଣୀକୁ ଭିତ୍ତ କରି ଗଢ଼ି ଉଠେ 
““ କୀଚକ ବଧ ' | 


ବିରାଟ ରାଜାଙ୍କ ଶାଳକ କୀଚକ | ପାପୀ । ପାଣ୍ଡବ ମାନଙ୍କ ଅଜ୍ଞାତ 
ବନବାସ ସମୟରେ ସେମାନେ ବିରାଟ ରାଜ୍ୟରେ ଆଶ୍ରୟ ନେଲେ । 
ଛଦ୍ଧବେଶରେ ରହିଲେ । ଦ୍ରୌପଦୀ ରହଲେ ସୈରିନ୍୍ବୀ ନାୟିକା ହିସାବରେ । 
କୀଚକ ସୈ ରିନ୍ଧ୍ବୀଙ୍କ ରୂପରେ ଆକୃଷ୍ଠ ହୋଇ ଦାସୀ ଚପଳା ସହାୟତାରେ 
ଯେତେବେଳେ ତାଙ୍କର ରଙ୍ଗଶାଳାକୁ ଡକାଇଲେ, ସୈରିନ୍ଧୀ ଏ ଖବର ଭୀମଙ୍କ 
ଜଣାଇଲେ, ଭୀମ ଥୁଲେ ବଲୁଭ ପଣ୍ଡା ରୂପେ । ସେ ନିଜେ ଦ୍ବୌପଦୀ ବେଶରେ 
ରହିଲେ ଏବଂ କୀଚକକୁ ନିମନ୍ତ୍ରଣ କରିବା ପାଇଁ ଦୌପଦୀଙ୍କୁ କହିଲେ । ମଦ 
ନିଶାରେ କୀଚକ ଏକଦମ୍‌ ଚୂର୍‌ । ସେ ଜାଣିପାରିଲେ ନାହିଁ ଭୀମଙ୍କୁ । 


ଉଭୟଙ୍କର ଯୁଦ୍ଧ ହେଲା । ଭୀମଙ୍କ ହସ୍ତରେ କୀଟକ ମଲେ । ଆମର 
କଥା ଅଛି 'କୀଚକ ବାହୁବଳେ ବିରାଟ ରାଜା’ । ସକାଳୁ ବିରାଟ ଦେଖ୍‌ଲେ । 
ରାଣୀ ସୂଦେଷ୍ଠା ଦେଖ୍ଲେ । ସମସ୍ତେ ଆଶ୍ଚର୍ଯ୍ୟ । 


କୀଚକକୁ ମାଇଲା କିଏ ? 


ରାଜା ବିରାଟ ଓ ସୁଦେଷ୍ଠା ପରିଚୟ ପଚାରିଲେ । ସେମାନେ ପ୍ରକୃତ 
ପରିଚୟ ଦେଲେ, ଗୋଧନହରଣ ସମୟରେ । ପାଣ୍ଡବ ବୋଲି ଜାଣି ସେମାନେ 
କ୍ଷମା ଭିକ୍ଷା କଲେ | ନିଜର କନ୍ୟା ଉତ୍ତରାକୁ ବିବାହ ଦେଲେ ମଧ୍ୟମ ପାଣ୍ଡବ 
ଅର୍ଦଧନଙ୍କ ପୂଅ ଅଭିମନ୍ୟୁ ସହ । ଯେଉଁ ଅର୍ବନ ବିରାଟଙ୍କ ରାଜସଭାରେ ବୃହନଳା 
ରୂପରେ ଥୂଲେ। ସେ ଥୁଲେ ଉର୍ତରାଙ୍କ ନୃତ୍ୟ ଶିକ୍ଷକ । ତେଣୁ ମହାଭାରତର ଏ 
ଚମକ୍କାର କାହାଣୀକୁ ନେଇ ସ୍ଵଭାବ କବି ତାଙ୍କର କୀଚକବଧ କାବ୍ୟ ରଚନା 
କରିଛନ୍ତି । 

୧୯୧୫ ମସିହାରେ ତାଙ୍କ ଲେଖନୀରୁ ପ୍ରକାଶ ଲାଭ କରେ 
ପ୍ରଣୟ ବଲ୍ଲୁରୀ । 


ସଂସ୍କୃତ କବି କାଳି ଦାସ ଅଭି ଜ୍ଞାନ ଶାକୁ ନ୍ତ ଳମ୍‌' ରଚନା 
କରିଥୂଲେ । ଯାହାକୁ ଭିରି କରି ରଚିତ ହୋଇଛି ‘ପ୍ରଣୟ ବଲ୍ଲରୀ' । କଣ୍ଠ 
ମୁନିଙ୍କ ପାଳିତା କନ୍ୟା ଶକୁନ୍ତଳା ଆଶ୍ରମରେ ବଢ଼ିଛି । ମୃଗମାନଙ୍କ ସହ 
ଖେଳିଛି । 

ରାଜା ଦୁଷ୍କନ୍ତ ଯାଇଥ୍‌ଲେ ବଣକୁ ଶିକାର କରି | ମୃଗକୁ ଶରସନ୍ଧାନ 
କଲେ । ଆଶ୍ରମରେ ପାଳିତ ମୃଗ । ପଛରେ ଦଡଡ଼ିଛନ୍ତି ଦୃଷ୍ଠନ୍ତ । ଉଭୟଙ୍କର 
ସାକ୍ଷାତ ହୋଇଛି । କଣ୍ଠ ମୁନିଙ୍କ ଅଜ୍ଞାତରେ, ଅନୁପସିତିରେ ଉଭୟଙ୍କର 
ମିଳନ ଘଟିଛି । ଗଲାବେଳେ ଏକ ମୁଦ୍ରିକା ଦେଇଯାଇଛନ୍ତି ଦୂଷ୍ଟନ୍ତ । 
କଣ୍ମମୂନି ପରେ ସବୂକଥା ଜାଣିଛନ୍ତି । ଆଶ୍ରମର କନ୍ୟାଙ୍କ ସହ ପଠାଇଛନ୍ତି 
ଶକୁନ୍ତଜାଙ୍କୁ ଦୃଷ୍ଠନ୍ତଙ୍କ ନିକଟକୁ । ପଥ ମଧ୍ଯରେ ନଦୀରେ ମୁଦିଟି ହଜିଛି । 
ଦୃଷ୍ଠନ୍ତ ଚିହମପାରି ନାହାନ୍ତି । ପରେ ଧୀବର ନଦୀଗର୍ଭରୂ ଏକ ମସ୍ୟଧରି ତା 
ପେଟରୁ ମୁଦ୍ରିକାଟି ପାଇଛି । ରାଜାଙ୍କୁ ମୁଦ୍ରିକା ଦେଖାଇଛି । ରାଜାଙ୍କର 
ପୂର୍ବକଥା ମନେ ପଡ଼ିଛି । ସେ ଆଶ୍ରମକୁ ଯାଇଛନ୍ତି । ଶକୁନ୍ତଳାଙ୍କର ପୁଅଟିଏ 
ଜନ୍ମ ହୋଇଛି । ତା'ର ନାମ ଭରତ । ସେହି ଭରତ ହିଁ ଉଭୟଙ୍କ ମିଳନର 
କାରଣ ହୋଇଛି । 


ସେହି ୧୯ ୧୫ରେ ସେ ଲେଖନ୍ତି ‘ତପସ୍ଵିନୀ । ରାମାୟଣର କଥାବସ୍ତୁ 
ନେଇଛନ୍ତି ସ୍ଵଭାବ କବି । ସୀତାଙ୍କୁ ବିନା କାରଣରେ ନିର୍ବାସନ ଦଣ୍ଡ 
ଦିଆଯାଇଛି ! ତେଣୁ ପ୍ରକୃତି ମଧ୍ଯ ରାମଚନ୍ଦ୍ରଙ୍କ ବିରୁଦ୍ଧରେ ସ୍ଵର ଉଠାଇଛି । କବି 
ଗଙ୍ଗାଧର ଭବଭୁତିଙ୍କର ‘ ଉତ୍ତର ରାମଚରିତ” ନାଟକ ଅବଲମ୍ବନରେ ଏହାକୁ 
ଲେଖଛନ୍ତି । ଉକ୍ତ କାବ୍ୟର ପ୍ରକୃତି ବର୍ଣ୍ଣନା ଅତ୍ୟନ୍ତ ଚମକ୍ରାର । 

“ ‘ମଟ୍ଗଳେ ଅଇଲା ଉଷା ବିକଚରାଜୀବ ଦୁଶା 
ଜାନକୀ ଦର୍ଶନେ ତୃଷ୍ଣା ହୃଦୟେ ବହି 
କର ପଲୁୁବେ ନୀହାର ମୁକ୍ତା ଧରି ଉପହାର 
ସତୀଙ୍କ ବାହାରବାସ ପ୍ରାଙ୍ଗଣେ ରହି 
କଳକଣ୍ଠ କଣ୍ଡେ କହିଲା 
ଦରଶନ ଦିଅ ସତୀ ରାତି ପାହିଲା 


କେତେ ଚମଜ୍କାର ରୀତିରେ ସେ ସକାଳର ବର୍ଣ୍ଣନା କରିଛନ୍ତି । ସୀତାଙ୍କର କରୁଣ 
କ୍ରନ୍ଦନ ବନଭୂମିକୁ ଶୋକାପ୍ଲ୍‌ ତ କରିଛି । ସେ ଏତେ କଷ୍ଟ ଭୋଗିଛନ୍ତି, କିନ୍ତ 
ପତି ରାମଚନ୍ଦ୍ରଙ୍କୁ ନିନ୍ଦା କରିନାହାନ୍ତି । ବରଂ ସେ କହିଛନ୍ତି, 
“ମଁ କି ଛାର ହେଉ ତୁମ ପ୍ରକୃତି ରଞ୍ଜନ 
ମୁଁ ମରୈ, ତୁମ୍ଭର ହେଉ କଳଙ୍କ ଭଞ୍ଜନ' 
ସେ ଭାରତୀୟ ନାରୀ । ପତିର ସହଧର୍ମିଣୀ । ଅନୁଗାମିନୀ । ସବ 
କଷ୍ଟ ଅପବାଦକୁ ନିଜେ ସେ ମଥାପାତି ସହିନେବ ପଛେ, ସ୍ବାମୀର ନିନ୍ଦା କରିବ 
ନାହିଁ । 
ହେଉ ମୋର ନିର୍ବାସନ ପ୍ରକୃତିର ତୋଷ 
ପ୍ରଭୁଙ୍କର ବ୍ରତ ହେଉ ସମ୍ପୂର୍ଣ୍ଣ ନିଦ୍ଦୋଷ 
ବୃଦ୍ଧା ଅନୁକମ୍ପା । ସେ ସୀତାଙ୍କୁ ଦେଖ୍‌ ବାସସଲ୍ୟ ସ୍ଵେହରେ ଅନ୍ଧ ପାଲଟିଛନ୍ତି । 
ସେ ସୀତାଙ୍କୁ ଆଦରରେ ଖୁଆଇଦେଇ କହିଛନ୍ତି ˆ ଖାଆ ମା ! ଖାଆ ମା ! 
ମା' ଘରେ ତୋର କି ଅଛ ଲାଜ / ଚାହିଁ ରହିଛନ୍ତି ତୋତେ ତୋ ଏହି ସଖୀ 
ସମାଜ! 

ତାଙ୍କ ରଚିତ ˆ 'ପଦ୍ଭିନୀ” ? କାବ୍ୟ ୧୯ ୦ ୨/୦୩ ବେଳକୁ ପ୍ରକାଶ 
ଲାଭ କରେ । ଏହା ଏକ ଏତିହାସିକ କାବ୍ୟ । ରାଜପୂତ ରମଣୀ ଚିତୋର 
ଦୁର୍ଗର ଅଧ୍ପତି ମିବାରର ରାଣା ଭୀମ ସିଂଙ୍କ ପତ୍ନୀ ପଦ୍ଧିନୀଙ୍କୁ ପାଇବା ପାଇଁ 
ଦିଲ୍ଲୀର ସମ୍ରାଟ ଆଲ୍ଲାଉଦଦନଙ୍କ ଚକ୍ରାନ୍ତ ଓ ଚିତୋର ଅଭିଯାନ ଏ କାବ୍ୟର 
କଥାବସ୍ତୁ । 


କବି ଗଙ୍ଗାଧର .ଆହୁରି କେତୋଟି ଖଶ୍ଡକାବ୍ୟ ରଚନା କରିଛନ୍ତି । 
ଅଯୋଧ୍ା ଦୃଶ୍ୟ ୧୯ ୧୪ରେ ପ୍ରକାଶ ଲାଭ କରେ । ଏହା ୨ଟି ସର୍ଗ ବିଶିଷ୍ଠ 
ଏକ କାବ୍ୟ । ଶ୍ରୀ ରାମଚନ୍ଦ୍ର ଅଯୋଧ୍ାର ରାଜା ହେବା ପରେ ପ୍ରଜାମାନଙ୍କର 
ଆନନ୍ଦ ଏଥୁରେ ବଣ୍ଣ୍ଣିତ । ସେହିପରି ୧୯ ୧୨ରେ କବିତା କଲ୍ଲୋଳ, ୧୯୧୮ରେ 
'ଅର୍ଘ୍ୟଥାଳୀ” ଗୀତିକବିତାର ସଙ୍କଳନ ପ୍ରକାଶ ପାଏ । 


ତାଙ୍କର ଗୀତି କବିତାର ଭାଷା ସରଳ । ଗତି ସାବଲୀଳ । ଉକ୍ତି 
କବିତାରେ ଅଛି 
“କି ଦେଇ ପୂଢଜିବି ଯାହା ମୁଁ ଦେଖୁଛି 
ସବ ତୃମ୍ଭରି ପ୍ରସାଦ 
ଯାହା ପରସାଦ ତାଙ୍କୁ ଅରପିଲେ 
ହେବ ସିନା ଅପରାଧ 
ମୁଁ କାର ମାତର ମୋର ନୁହେଁ ବୋଲି 
କହିବାକୁ ନାହିଁ ବାଟ 
ଦୂରୁ ଶ୍ରୀ ଚରଣେ ଅର୍ପଣ କରୁଛି 
ଘେନ ତା ବିଶୁ ସମ୍ରାଟ 
ସେହିପରି ମଧୂମୟ କବିତାରେ ସମଗ୍ର ଜଗତକୁ ସେ ମଧୁମୟ ଦେଖ୍ଛନ୍ତି 

“ ବିଶ୍ନଦେଖ ମଧୂମୟହେ ଜୀବନ 
ବିଶ୍ଵଦେଖ ମଧୂମୟ 
ମଧୂର ଝରଣ କରିବ ହରଣ 
ତୋ ପାପ ମରଣ ଭୟରେ ଜୀବନ! 
ତାଙ୍କର ଅମୃତମୟ କବିତାର ଭାଷା ଓ ଭାବ ଆହୁରି ସୁନ୍ଦର | 
“ମୁଁ ତ ଅମୃତ ସାଗର ବିନ୍ଦୁ 
ନଭେ ଉଠିଥୁଲି ତେଜି ସିନ୍ଧୁ 
ଖସି ମିଶିଛି ଅମୃତ ଧାରେ 
ଗତି କରୁଛି ସେ ଅକୂପାରେ 
ପଥେ ଶୁଖ୍ଗଲେ ପାପ ତାପରେ 
ହୋଇ ଶିଶିର ଖସିବି ତା'ପରେ 
ଅମୃତମୟ ଅମୃତମୟ 
ସହିତ ମିଶିବି ସାଗରେ 
ତାଙ୍କ ରଚିତ “ 'ଉତକଳଭାରତୀଙ୍କ ଉକ୍ତି”? ଲିପି ସଂସ୍କାର ଆନ୍ଦୋଳନ 
ଉପରେ ରଚିତ । 
““ ଛନ୍ଦ ବାବ୍ର ମୋର କୋମଳ ବସନ 
ଅଙ୍ଗକୁ ଚାହିଁଲେ ନହେବ ପୀଡ଼ା 
ଦେବ ଦେଲେ ଦିଅ ଏମନ୍ତ ଭୂଷଣ 
ଯାହା ଘେନି ମୋର ନହେବ ବ୍ରୀଡ଼ା 
ଅଙ୍ଗ ଚାହିଁଦିଅ ଯୋଗ୍ୟ ପରିଚ୍ଛଦ 
ପରିଛୁଦ ଯୋଗୁ ନକାଟ ଦେହ 
କଟା ହେଲେ ହେବ ଜୀବନେ ବିପଦ 
ନକର ମାତାକୁ ସେପରି ସ୍ବେହ 

ତେଣୁ ଆମର ଭାଷାଜ୍ଞାନ ଦରକାର | ଭାଷାରେ ଶୁଦ୍ଧତା ଦରକାର । 
ଭାଷା ବଳିଷ୍ଠ ହେବା ଉଚିତ । 
ସେ ଲେଖ୍‌ଛନ୍ତି 
“ଯା ଭାଷା ଦୁର୍ବଳା ସେ ନିଶ୍ଚେ ଅଧମ 
କାହିଁ ହେବ ଆନେ ପ୍ରତିଯୋଗେ କ୍ଷମ 
ଯଦି ନିଜକୁ ଉଚ୍ଚ କରିବାକୁ ଚାହଁ, ତେବେ ଭାଷାକୁ, ନିଜର 
ମାତୃଭାଷାକୁ ବଳିଷ୍ଠ କର । 
“ଭଚ୍ଚ ହେବା ପାଇଁ କର ଯେବେ ଆଶା 
ଉଚ୍ଚ କର ଆଗେ ନିଜ ମାତୃ ଭାଷା 
ସେ ମଧ୍ଧ ପୂନର୍ବାର ଲେଖ୍ଛନ୍ତି 
ମାତୃଭାଷା ପୋଥ୍‌ ଛୁଇଁବାକୁ କରେ ? 
ଅନ୍ୟ କେଉଁ ଜାତି ଲଜ୍ତା ବୋଧ କରେ ! 
× × × × 
ମାତୃଭୂମି ମାତୃଭାଷାର ବଦନ 
ଦୀପ୍ତ କର ଦେଇ ଧନ ଧ୍ଯାନ ମନ 
ଏ କବିତା ଛଡ଼ା, ‘ତାକୁ ମଧ୍ଯ ବୋଲିଥାନ୍ତି ଧର୍ମ ଅବତାର ‘ପଞ୍ଚାୟତ ବିଦୂର 
ପ୍ରଜାଗର କବିତାଗୁଡ଼ିକ ଭିନ୍ନ ସ୍ଵାଦର । ଯେଉଁଗୁଡ଼ିକ ସାମାଜିକ ବ୍ୟଙ୍ଗ କବିତା 
ବୋଲି କୃହାଯାଏ । 
“ବିଦୂର ପ୍ରଜାଗର” କବିତାରେ ଧର୍ମର ମହିମା କୀର୍ରିତ । ଯେଉଁ 
କବିତାରେ ତୋଷାମଦକାରୀ, ମଦ୍ୟପ, ଜୁଆଡି ମାନଙ୍କ ସମାଲୋଚନା 
କରାଯାଇଛି | 

ମହିମା, ଭାରତୀ ଭାବନା, କୁମାର ଜନ୍ମୋସ୍ସବ, ଭକ୍ତି ଉପହାର 
କବିଙ୍କର ଗୋଟିଏ ଗୋଟିଏ ଦୀର୍ଘ କବିତା । ‘କବିତାମାଳା' ମଧ୍ଯ କବିଙ୍କର 
ମନୋଜ୍ଞ ଗୀତି କବିତା ସଙ୍କଳନ । ପ୍ରାର୍ଥନା, ଉଚ୍କଳ ଗୌରବ, ପ୍ରଭାତ 
ବର୍ଣ୍ଣନା, ଭରସା, ଅର୍ପଣ, ଫକୀରମୋହନଙ୍କ ସ୍ଵର୍ଗାରୋହଣ, ଉଦ୍‌ବୋଧନ, 
ଅମୂଲ୍ୟ ଓ ମୂଲ୍ୟବାନ୍‌ , ସୁଭାବ ଓ ସ୍ଵଭାବ, ମହାଜନ, ଗୁରୁ - ଶିଷ୍ୟ, 
ହୀରାଖଣ୍ଡର ଜନ୍ମ ମଧୁପର ମଧ୍ୂଭିକ୍ଷା, ମନ ପ୍ରତି, ଆତ୍ମ କଥା, ଧନ ପ୍ରତି, 
ମଙ୍ଗଳାଚରଣ, ଉତ୍କଳ ସମ୍ମିଳନୀ ଉପଲକ୍ଷେ ରଚିତ । କାଶୀନାଥ ପଣ୍ଡାଙ୍କ 
ପ୍ରତି, ମୃଗୟା ଦର୍ଶନ, ତୁଳସୀ ରାମାୟଣର କିୟଦଂଶ, ଗୋପୀବିଳାପ ଆଦି 
କବିତାରୁ ଗଙ୍ଗାଧରଙ୍କ ଆଦର୍ଶ ବ୍ୟକ୍ତିତ୍ଵର ପରିଚୟ ମିଳେ । ରାଧାନାଥ 
ଯୁଗର ସେ କବି ହେଲେହେଁ, ସତ୍ୟବାଦୀ ଯୁଗର ଆଦର୍ଶକୁ ନେଇ କାବ୍ୟ 
କବିତା ସେ ରଚନା କରିଛନ୍ତି । 


୧୯୨୧ ମସିହାରେ ତାଙ୍କର “କୃଷକ ସଙ୍ଗୀତ” ପ୍ରକାଶ ରୂପ 
ନିଏ । ଯେଉଁଥୁରେ ନିମ୍ନଜାତି, ନିମନବର୍ଗଙ୍କ ପ୍ରତି ସହାନୁଭୁତି ପୂରି ରହିଛି । 
କାରଣ ସେ ଥୁଲେ ଜଣେ ସାଧାରଣ ପରିବାରର ବ୍ୟକ୍ତି । କୃଷି ଓ କୃଷକ 
ସମସ୍ୟା ସହ ସେ ଜଡ଼ିତ ଥୁଲେ । ସେ ଜାଣନ୍ତି, କୃଷକ ମାନଙ୍କୁ ଉପରକୁ 
ନ ଉଠାଇଲେ ଜାତିର ଉନ୍ନତି ଅସମ୍ଭବ । ସେମାନଙ୍କ ମଧ୍ଯରେ 
ହୀନମନ୍ୟତାକୁ ଦୂରେଇବାକୁ ହେବ । 


ତେଣୁ ସେ ରଚନା କରିଛନ୍ତି କୃଷକ ସଂଗୀତ ।! ଅନ୍ନର ମହିମା, 
କୃଷିର ଗୌରବ, କୃଷକର ଆତ୍ମକଥା, ଆଖୁଚାଷ, ଭୂମି ବିଭାଗ, ଧାନ 
ଚାଷ, ଚଣା, ମୁଗ ଫଳ, ମକା, ଗହମ, କନ୍ଦମୂଳ, ପିଆଜ, ବାଇଗଣ, 
ଲଙ୍କାମରିଚ, ଆଳୁ, କୋବି, ପୋଟଳ, କଦଳୀ, ସାର୍‌, କାଉଁରିଆ, କପା, 
ପାନ ଏପରିକି ଗୋରକ୍ଷଣର ବାଟ ମଧ୍ଯ ସେ ବତାରଛନ୍ତି | 

ଗଙ୍ଗାଧରଙ୍କ ଗଦ୍ୟ ଲେଖା 


ସେ ମୁଖ୍ୟତଃ କବି । ତଥାପି ଅନେକ ଗଦ୍ୟ ରଚନା ମଧ୍ଯ ତାଙ୍କର 
ଅଛି । ପ୍ରଥମରେ ତାଙ୍କର ଆତ୍ମଜୀବନୀ । ଆତ୍ମଜୀବନୀ ଅତ୍ୟନ୍ତ ଚମଜ୍କାର 
ଶୈଳୀରେ ରଚିତ । ଏହି ଆତ୍ମଜୀବନୀରେ ଅଛି, ତାଙ୍କର ବାଲ୍ୟ ଜୀବନ, 
ପରିବାରର ଅବସ୍ଥା, ଶିକ୍ଷା , ଲୁଗା ବୁଣା କଥା, ବିବାହ ତଥା ଚାକିରି ସମ୍ପର୍କରେ । 
ଏହା ତାଙ୍କର ଏକ ସଫଳ ସୃଷ୍ଟି । ସେ ଅନ୍ୟ ଏକ ଜୀବନୀମୂଳକ ଗ୍ରନ୍ ରଚନା 
ମଧ୍ଯ ଲେଖୁଛନ୍ତି । ଯାହାର ନାମ ସେ ରଖ୍‌ଛନ୍ତି ‹ ଶ୍ରୀ ନୂପରାଜ ସିଂହ” | ଯିଏକି 
ଜମିଦାର ଥଲେ। ଏହା ଚାରିଗୋଟି ଅଧ୍ୟାୟରେ ବର୍ଣ୍ଣିତ । 


ଏହାଛଡ଼ା ' ‘ପୁରାଣ କବି ଫକୀରମୋହନ! ” ମଧ୍ଯ ତାଙ୍କରି ରଚନା ! 


ଏହା ଏକ ଜୀବନୀମୂଳକ ପ୍ରବନ୍ଧ । ସେ ମଧ୍ଯ ରଚନା କରିଛନ୍ତି ‹ ସ୍ବର୍ଗୀୟ 
କାଶୀନାଥ ପଶ୍ଡା' ? ନାମକ ପ୍ରବନ୍ଧ । ଏହା ମଧ୍ଯ ଜୀବନୀ ଉପରେ ରଚିତ | 


ତାକର ଅନ୍ୟ ଦୁଇଟି ତତ୍ତ୍ରମୂଳକ ପ୍ରବନ୍ଧ ହେଲା ˆ ‘ଏହା କି ପୃଥ୍ବୀର 
ଶଦ୍ଦ”, “ଶିକ୍ଷିତ, ଅଶିକ୍ଷିତ, ଶିକଷାଭିମାନୀ' ” । ବ୍ୟାକରଣ ଉପରେ ତାଙ୍କର 
ଅଗାଧ ଦଖଲ ଥୁଲା । ତେଣୁ ସେ “ ବ” ଭେଦ “ ର” ଓ “ରୁ” ଭେଦ ଉପରେ 
ପ୍ରବନ୍ଧ ରଚନା କରିଛନ୍ତି । ଯାହାକୁ ବ୍ୟାକରଣଗତ ପ୍ରବନ୍ଧ ରୂପରେ ଗ୍ରହଣ 
କରାଯାଇପାରେ । 


ସେ ପ୍ରାବନ୍ଧିକ ତଥା ଗଦ୍ୟଶିଳ୍ପୀ ଭାବରେ ପ୍ରତିଷ୍ଠା ନପାଇପାରନ୍ତି । 
ସେ କବି, ମୁଖ୍ୟତଃ ତାଙ୍କର କାବ୍ୟ କବିତା ଏତେ ଆଦରଣୀୟ | ତେଣୁ 
ପାଠକଙ୍କୁ ତାଙ୍କ ପାଖକୁ ନେଇ ଆସିପାରିଛି | କିନ୍ତୁ ଓଡ଼ିଆ ସାହିତ୍ୟ ଭଣ୍ଡାରକୁ 
ଯେଉଁ କେତୋଟି ଗଦ୍ୟ ସେ ସାଇ । ଦେଇଯାଇଛନ୍ତି, ତା'ର ମୂଲ୍ୟକୁ ଅସ୍ଵୀକାର 
କରାଯାଇ ନପାରେ । ଯାହାକି ତାଙ୍କର ପ୍ରତିଭାର ଅନ୍ୟତମ ନିଦର୍ଶନ । ତାଙ୍କ 
ସାହିତ୍ୟ ସମ୍ପର୍କରେ ଏତିକି କୁହାଯାଇପାରେ । 

ଗଙ୍ଗାଧର ପ୍ରାଚୀନ ଥୁଲେ, ଆଧୁନିକ ମଧ୍ଯ ଥୁଲେ । କାରଣ ତାଙ୍କର 
ରଚନା ଆଧୁନିକ କଥା, ପ୍ରାଚୀନ କାହାଣୀ ଉଭୟ ମଧ୍ଯରେ ସମ୍ପର୍କ 
ରକ୍ଷା କରିପାରିଛି । 

ପ୍ରାଚ୍ୟ ଦର୍ଶନ ପ୍ରତି ସେ ଅଧ୍‌କ ଆକୃଷ୍ଟ । ପ୍ରାଟ୍ୟ ଟିନ୍ତାର ସେ କବି । 
ପ୍ରାଚ୍ୟ ସାହିତ୍ୟ ହିଁ ତାଙ୍କର ପୁଞ୍ଜି କହିଲେ, ଅତ୍ୟୁକ୍ତି ହେବନାହିଁ । 
ପାଶ୍ଚାତ୍ୟ ସାହିତ୍ୟ ପ୍ରତି ସେ ଶ୍ରଦ୍ଧାଶୀଳ ନୃହନ୍ତି । 


ଗଙ୍ଗାଧରଙ୍କ କର୍ମମୟ ଜୀବନ ସହିତ ତାଙ୍କ ରଚିତ ସାହିତ୍ୟକୁ ଏକ 
ଫୁଲମାଳାରେ ଗୁନା ଯାଇପାରେ । 


ଅନ୍ତଃ ପ୍ରକୃତି ସହ ବାହାରର ପ୍ରାକୃତିକ ସୁଷମାର ଏକାକାର ରୂପ . 
ତାଙ୍କ କବିତାର ଆଦର୍ଶ । 


ଡଃ ବୈଷ୍ଣବଚରଣ ସାମଲ ଏ ସମ୍ପର୍କରେ ଚମନ଼ାର ମତଟିଏ 
ଦେଇଛନ୍ତି । ‘ରାଧାନାଥ ଉଦାସୀ, ଫକୀରମୋହନ ବୈରାଗୀ କିନ୍ତୁ 
ଗଙ୍ଗାଧର ତପସ୍ତୀ ।” ତେଣୁ ଗଙ୍ଗାଧର ମାଟି ସହ ମଣିଷର ପୂଜା 
କରିଛନ୍ତି । 

ସେ ଏକାଧାରରେ ମଧୂମୟ ତଥା ଅମୃତମୟର ଉପାସନା କରିଛନ୍ତି । 
ଯେଉଁଥଅୂରେ ଆନ୍ତରିକତା ବିଦ୍ୟମାନ । 


ମାତୃଭୂମି ଓ ମାତୃଭାଷା ପ୍ରୀତି ତାଙ୍କର ଅଧ୍କ ଥୁଲା । 
ନିମ୍ନ ଜାତିର ଉତ୍‌ଥାନ ପାଇଁ ସେ କାବ୍ୟ ମଧ୍ଯ ଲେଖୁଛନ୍ତି । 


ସୁସ୍ଥ ସମାଜ ଗଠନ ତାଙ୍କର ଏକମାତ୍ର ଲକ୍ଷ୍ୟ । ଯେଉଁଥ୍‌ରେ 
ଉଦାରମାନବିକତା, ନିର୍ମଳ ଦାମ୍ପତ୍ୟ ପ୍ରେମ, ନାରୀର ସମ୍ମାନ, 
ସତୀତ୍ରର ଗାଥା ସେ ଗାନ କରିଛନ୍ତି । 

ସ୍ଵଭାବ କବି ନମ୍ର । ଅତ୍ୟନ୍ତ ବିନମ୍ର । ଅନ୍ୟର ରଚନା ଯାହା ତାଙ୍କ 
ପ୍ରାଣକୁ ଆନନ୍ଦ ଦିଏ, ତା'ର ଉଚ୍ଚ ପ୍ରଶଂସା ସେ କରନ୍ତି । ସେ କବିବର 
ରାଧାନାଥଙ୍କ କାବ୍ୟରେ ପ୍ରକୃତି ବର୍ଣ୍ଣନା ଦେଖ୍‌ ତା'ର ଉଚ୍ଚ ପ୍ରଶଂସା କରିଛନ୍ତି । 


ଗଙ୍ଗାଧର ଲେଖ୍‌ଛନ୍ତି- 


“ ତୋଳିବା କୁସୁମେ ହାରଗୁଛି ଦେବି 

ଉତ୍କଳ ଜନନୀ ହୃଦେ 

ଭକ୍ତିରେ ଜନନୀ ପାଦପଦ୍ଦଲେ ପୂଜି 

ମନ ମଜ୍ନାଇବି ମୁଦେ ( ପ୍ରଣୟ ବଲ୍ଲରୀ ) 

କବି ଗଙ୍ଗାଧର ‘ପ୍ରଣୟ ବଲ୍ଲରୀ” କାବ୍ୟର ମୂଳରେ ଲେଖ୍ଛନ୍ତି, 

ଯେଉଁଥ୍ରୁ ତାଙ୍କ ନମ୍ରତାର ପରିଚୟ ମିଳିଥାଏ । ସେ ସଂସ୍କୃତ କବି କାଳିଦାସଙ୍କୁ 
ପ୍ରଶଂସା କରି ଲେଖ୍‌ଛନ୍ତି"ମହାକବି କାଳିଦାସ ପ୍ରଭୃତିଙ୍କୁ ଅନୁସରଣ କରି ମୁଁ 
ଏହି “ ଦୂଷ୍ଠନ୍ତ ଶକୁନ୍ତଳା ଚରିତ ମୂଳକ” ପ୍ରଣୟ ବଲ୍ଲରୀ କାବ୍ୟ ରଚନା 


~ 


କରୁଅଛି । 


ଅନେକ ସ୍ଥଳରେ ମୁଁ କାଳିଦାସଙ୍କ ଚିନ୍ତାଧାରା ଓ ବର୍ଣ୍ଣନାର ଅବଲମ୍ବନ 
କରିଛି । ଯେଉଁସବ୍ର ଚିନ୍ତାକୃସୂମ ସେହି ମହାକବିଙ୍କ କାବ୍ୟ ଉଦ୍ୟାନରୁ ମୁଁ ସଂଗ୍ରହ 
କରିଛି, ତହିଁରେ ମାଳା ଗୁନଛି ମୋ ଉତ୍କଳମାତାର ବକ୍ଷରେ ତାହା ଲମ୍ବାଇ ଦେଇ 
ଭକ୍ତିରେ ତାଙ୍କର ପାଦପୂଜା କରିବି । ଏ “ ପ୍ରଣୟବଲ୍ଲରୀ? କାବ୍ୟ ଲେଖ୍ବାରେ 
ମୋର ବଡ଼ିମା ଓ ଶକ୍ତି ପ୍ରକାଶ କରିବା ମୋର ଲକ୍ଷ୍ୟ ନୁହେଁ । 


କାବ୍ୟ ଲେଖ୍ବାର ଲକ୍ଷ୍ୟ ହେଉଛି, ମାତୃସାହିତ୍ୟର ସମୃଦି ସମ୍ପାଦନ 


ଦ୍ଵାରା ମାତୃଭାଷାର ଓ ଜନ୍ଧଭୂମିର ମହତ୍ତ୍ବ ବୃଦି କରିବା । ‘ଚିଲିକା”ର 
ଶେଷଭାଗରେ ରାଧାନାଥ ଯୁଗର ଏହି ଆଦର୍ଶ ଓ ଆଭିମୁଖ୍ୟ ଏହି ଜୀବନଦର୍ଶନ 

ଓ କାବ୍ୟଦ୍ଧାରା ଲୋକଙ୍କର ନିଜ ଭାଷା ପ୍ରତି ମମତା ବର୍ବନ ସ୍ପଷ୍ଟ ଭାବରେ 
ପ୍ରକାଶ ପାଇଛି । 

ସେଥ୍ପାଇଁ ରାଧାନାଥ ବୋଧହୁଏ ଲେଖ୍ଥ୍ଲେ- 

*“ ଦେବୀ ! ବୀଣାପାଣି ! କେଉଁ ପାପ ଫଳେ 
କରୁଣା ତୋହର ଉଣା ଏ ଉଜ୍କଳେ 
ତୋ କୃପା ବିହୁନେ ଉତ୍କଳ ମାତାର 
ନାମେ ଖ୍ୟାତିଗ୍ରନ୍ତେ ପଡ଼ିନାହିଁ ଗାର 
ଭାଗ୍ୟ ଦୋଷେ ଅଙ୍ଗ ଅଜ୍ଞାନ ଶର୍ବରୀ 
ଅନ୍ଧାରେ ଅଭାଗୀ ରଖ୍ଛି ଆବରି' 

କାରଣ ତାଙ୍କର ବାଳୁତ କାଳରେ ସେ ପିତାମହଙ୍କ ସାନିଧ୍ୟ ପାର 
ବିଶେଷତଃ ଧର୍ମପ୍ରାଣ ହୋଇଥ୍‌ଲେ । ଅତ୍ୟନ୍ତ ନମ୍ର ହୋଇଯାଇଥ୍‌ଲେ । ସେ 
ଲେଖ୍ଛନ୍ତି ତାଙ୍କର ଆତ୍ମଜୀବନୀରେ— 

“ମୋର ସୃରଣ ହେଉଅଛି, ବାଲ୍ୟକାଳରେ ପିତାମହଙ୍କ ସଙ୍ଗେ 
ସୂର୍ଯ୍ୟୋଦୟ ପୂର୍ବରୁ ସ୍କାନ କରି ପ୍ରତ୍ୟହ ଜଗନ୍ନାଥ ଦର୍ଶନ କରି ଆସୁଥ୍ଲି ଓ 
ପିତୃବ୍ୟଙ୍କ ସଙ୍ଗେ ସନ୍ଧ୍ୟା ସମୟରେ ଜଗନ୍ନାଥ ମନ୍ଦିରର ସଂକୀର୍ରନରେ ଯୋଗ 
ଦେଉଥ୍‌୍ଲି ।” ? 

ତେଣୁ ସମଗ୍ର ଜୀବନ ତାଙ୍କର ଦୁଃଖ ମଧ୍ଯରେ କଟିଗଲା । ଯଦିଓ 
ତାଙ୍କର ଆତ୍ମଜୀବନୀରେ ସମସ୍ତ କଥାର ଉଲ୍ଲେଖ ମିଳେନି । ତଥାପି ତାଙ୍କର 
କାବ୍ୟର ସ୍ଥାନେ ସ୍ଥାନେ ତା'ର ସୂଚନା ମିଳେ । ˆ ତପସ୍ବିନୀ ' କାବ୍ୟର ମୂଳରେ 

“ ଦରିଦ୍ରତା ପଙ୍କପୂର୍ଣ୍ଣ ମୋ ଜୀବନ ସର 
ଜଞ୍ଜାଳ ଜଳଦ ଜଳେ ଆବିଳ ଉଦର 
ଶରଦ ସଦୃଶ ତୋତେ କରି ଦରଶନ 
ହୋଇ ଯାଉଅଛି ସେ ତ ସ୍ଵତଃ ପରସନ୍ନ? 


ତଥାପି ଭଗବତୀଙ୍କ ସୁଦୃଷ୍ଟି ତାଙ୍କ ଉପରେ ପଡ଼ିଛି । ଦରିଦ୍ରତା ତାଙ୍କ 
ଳର୍ମପଥରୁ ଚହଲାଇ ଦେଇ ପାରିନାହିଁ । କବିତାର କଲ୍ଲୋଳିନୀ ତାଙ୍କର 
ଲେଖନୀରୁ ପ୍ରଵାହିତ । 


କବିକୁ ଦାରିଦ୍ର୍ୟ ଚହଲାଇ ସାରେନା । ଏହା କଳାଶକ୍ତିର ଉତ୍ତରା 
ପେଜ ! ସ୍ଵତଃ ଆସେ । ଝରିଯାଏ, ଟିକିଏ ପବନ ବାଜିଲେ ଅରଣ୍ୟ କୁସୁମ 
ଝରିବା ପ୍ରାୟ । ତେଣୁ ବୀଣାପାଣିଙ୍କ କରୁଣା ତାଙ୍କ ଉପରେ ପଡ଼ିଥୂଲା । ଆମରି 
ପାଖରେ ସବୁ ଅଛି । 


ଆମେ ବାହାରକୁ ଯିବା କାହିଁକି ? ତେଣୁ ସେ ଭଲ ପାଇଲେ ପ୍ରଥମେ 
ଓଡ଼ିଶା ଭୂଇଁକୁ । ଭାରତମାଟିକୁ । ପୂରାଣକୁ । ସଂସ୍କୃତ ସାହିତ୍ୟକୁ । ସଂସ୍କୃତ 
ଭାଷାରେ ରଚିତ କାବ୍ୟ କବିତାକୁ ସେ ଆପଣେଇ ନେଲେ । 

ଭଲଭାବରେ ପଢ଼ିଲେ । ଯଦି ସେହି କଥାବସ୍ତକୁ ନେଇ କାବ୍ୟ ରଚନା 
କରିହେବ, ବିଦେଶୀ ସାହିତ୍ୟର ଆବଶ୍ୟକତା କ'ଣ ? ମା” ହାତରନ୍ଧା କାହାକୁ 
ଭଲ ନଲାଗେ ? କେତେ ଶରଧାରେ ସେ ରାନ୍Fଧେ । ଶାଗପଟାଳିରୁ ଶାଗ ଆଣି 
ପତରପୋଡ଼ା, ଛତୁ ତରକାରୀ, ବାରିରୁ ତୋଳି ଆଣିଥ୍ବା ବାଇଗଣର ଭଜା, 
ଆଳୁ ପୋଡ଼ା ସବ ସୁନ୍ଦର । ବିରିୟାନି, କଚମ୍ବର ସାମୟିକ ପାଟିକ୍ର ଆନନ୍ଧ 
ଦେଇପାରେ । କିନ୍ତୁ ପେଟକୁ ଖରାପ । 

ଆମେ ଖାଉ । ରୋଗରେ ପଡ଼ୁ । ଡାକ୍ତରଙ୍କ ପାଖକୁ ଯାଉ, ଓଷଧ 
ପାଇଁ । କବି ଗଙ୍ଗାଧର ଏ ମାଟିକୁ ଚିହ଼ଥ୍ଲେ । ଭଲଭାବରେ ଚିହୁିଥ୍‌ଲେ । ଏ 
ମାଟିର ଗାଥାକୁ, ଏହି ଭୂଇଁର କଥାକୁ ଏପରି ରାନଛି ଆମ ନିକଟରେ 
ପରଶିଦେଲେ ଯେ, ଆମେ ରାନ୍ଧୁଣିଆକୁ ତାରିଫ୍‌ କଲୁ । 


ତେଣୁ ସବୁ ହେଉଛି ହାତର ଗୁଣ | କଲମର ଚାଳନ । ଟିକିଏ ଟିକିଏ 
କଥାରେ ଗଦାୀଏ ଭାବ ପରଶିବାର କଥା | ସେ ଜାଣିଥ୍‌ଲେ, କୌଶଳ ଟିକକ | 
ତେଣୁ ଏପରି ରାନ୍ଧି ଆମ ନିକଟରେ ଥୋଇଦେଲେ ଯେ, ଆମେ ତାଙ୍କୁ ଚମକ୍ରାର 
ଆଖ୍ୟାଟିଏ ଦେଲୁ । ଯାହାର ସ୍ଵଭାବ, କବିପ୍ରାଣ, ଯାହାର ପ୍ରକୃତି କବି ପଣିଆ, 
ସେ ହିଁ ସ୍ଵଭାବ କବି । 

ଯେଉଁଠି ଯେଉଁ ରସ ଦେଲେ, ପାଠକ ଶ୍ରଦ୍ଧାଚି୍ତରେ ଗ୍ରହଣ କରିବେ, 
ସେ ତାହାହିଁ ଦେଇଛନ୍ତି । ଅଧ୍କ ତେଲ ଦେଇନାହାନ୍ତି କି ଅଧ୍କ ମସଲା ନାହିଁ 
କିନ୍ତୁ ହାତରନ୍ଧାକୁ କେହି ବାରିବାକୁ ନାହିଁ । ପେଟ ଖରାପ ହେବାର ଭୟ ମଧ୍ଯ 
ନାହିଁ । ତାହାହିଁ ବୋଧହୁଏ ଗଙ୍ଗାଧରଙ୍କ ବିଶେଷତ୍ଵ । 


ତେଣୁ ସେ ସମାଲୋଚିତ ହୋଇନାହାନ୍ତି । ଅନ୍ୟ କବିଙ୍କ ପ୍ରାୟ ସେ 
ସତ୍ୟର ଗାନ କରିଛନ୍ତି । ସୁନ୍ଦରର ପୂଜା କରିଛନ୍ତି । ଶିବଙ୍କ ସତି ଗାନ କରିଛନ୍ତି । 
ପ୍ରକୃତିର ଉପାସନା କରିଛନ୍ତି । ପ୍ରକୃତି ସହ ମିଶିଛନ୍ତି । ଏକପ୍ରା୍ ହୋଇଛନ୍ତି । 
ତଲ୍ଲୀନ ହୋଇଛି କବି ସତ୍ତା ଉତ୍କଳର ପ୍ରକୃତି ସହ । ଭାରତୀୟ ସାହିତ୍ୟ ସହ । 
ପୁରାଣର କଥାବସ୍ତୁ ସହ । 


ତେଣୁ ତାଙ୍କର ସୃଷ୍ଟିସକଳ ସମୃଦ୍ଧ ସବୁ ରସରେ । ଭାଷା କୋମଳ, 
ଲଳିତ, ସାବଲୀଳ | କୃଷକ କନ୍ୟା ପରି ଡେଇଁ ଡେଇଁ ଚାଲିଛି ଝରଣାର କୂଳେ 
କୂଳେ ବାଧା ନମାନି । 

ସେ ଅନନ୍ୟ, ଅତୃଳନୟ, ନିଜେ ନିଜର ଉପମା | ଅଗାଧ 
ପାଶ୍ଡିତ୍ୟର ଅଧ୍କାରୀ | ତୁଳନା ହୋଇପାରେନା । ତୁଳନାର ସ୍ଥାନ ମଧ୍ଯ ନାହିଁ । 


ଉପସଂହାର 


ଅଧ୍ୟାପକ ଗୌରୀକୁମାର ବ୍ରହ୍ମାଙ୍କ ମତାନୁଯାୟୀ ସେ ଓଡ଼ିଆ ଜାତିର 
ଜଣେ ଯଥାର୍ଥ ପ୍ରତିନିଧ୍‌ । ଆଜୀବନ ଦୂଃସ୍ଥ ଅବସ୍ଥା ବିରୁଦ୍ଧରେ ସେ ଥୁଲେ 
ସଂଗ୍ରାମଶୀଳ । ଉତ୍କଳର ଲକ୍ଷଲକ୍ଷ ଅର୍ଵାହାରୀ ଲୋକଙ୍କ ପରି ଅନଟନ ଥୁଲା 
ତାଙ୍କର ଟିର ସହଚର । ବାଲ୍ୟବୟସରେ ଅଧ୍ୟୟନ ବେଳେ ଯାହାଙ୍କର ପିତା, 
ପୂତ୍ରର ବିଦ୍ୟାଲାଭରେ ଶଙ୍କିତ ହେଉଥୂଲେ, ସେ ହେଲେ ପରବର୍ରୀ ଢ଼ୀବନରେ 
“ ତପସ୍ଵିନୀର ନିପୂଣ ନିର୍ମାତା, କୁଶଳୀ କଳାକାର | ଦିବାଲୋକରୁ ଦୀପାଲୋକ 
ପର୍ଯ୍ୟନ୍ତ ବହୁବର୍ଷ ଧରି ସେ କରୁଥୁଲେ ତନ୍ତଚ୍ଚଚା ଓ ଗ୍ରନ୍ଥ ଚଟା | ପଙ୍କରୁ ପଙ୍କଜର 
ଜନ୍ମପରି ତନ୍ତୀ ପରିବାରରେ ଏ କବି କମଳ ବିକଶିତ ହୋଇଥ୍‌ଲା । ପ୍ରାବୃଟ 
କାଳରେ ଘନକୃଷ୍ଣ ନୀରଦମାଳା ନିର୍ମଳ ନଭୋମଶ୍ଡଳରେ ନୀଳିମାକୁ ନିଷ୍ପଭ 
କଲାପରି ଗଙ୍ଗାଧରଙ୍କ ଜୀବନରେ ନିଷ୍କର ନୈରାଶ୍ୟ ଆତ୍ମପ୍ରକାଶ କରିଥୁଲା । 
କିନ୍ଧ ନୀଳିମା ଯେପରି ନଭୋମଣ୍ଡଳର ନୈସର୍ଗିକ ଗୁଣ, ଅଦମ୍ୟ ଆଶା ଓ 
ପ୍ରବଳ ପ୍ରୋତ୍ସାହନ ସେହିପରି ଥୁଲା ଗଙ୍ଗାଧରଙ୍କ ପ୍ରାଣର ଅତ୍ୟନ୍ତ ଅନ୍ତରଙ୍ଗ | 


ଗଙ୍ଗାଧରଙ୍କ ପ୍ରଥମା ପନ୍ନୀଙ୍କ ସନ୍ତାନ ମଧ୍ଯରେ ଦୁଇଟି ପୂଅ ଓ ଦୁଇଟି 
ଝିଅ । ବଡ଼ ପୁଅ ଅକାଳରେ ପ୍ରାଣତ୍ୟାଗ କଲା । ସାନପୂଅ ଭଗବାନ ବାବ୍ର | 
ସେ ଉଚ୍ଚଶିକ୍ଷା ଲାଭ କରି ନ ଥୁଲେ । ମାତ୍ର ପିତାଙ୍କର ଆଦର୍ଶରେ ପ୍ରଭାବିତ 
ହୋଇଥ୍‌ଲେ | ତାଙ୍କର ଏକ ମାତ୍ର ପୁଅ ହେତୁ ଗଙ୍ଗାଧର ତାକୁ ଅଧକ ସ୍ବେହ 
କରୁଥ୍‌ଲେ। କବିଙ୍କର ନାତିଙ୍କ ନାମ ବିନୋଦ । କବି ପରିବାରରେ ଆଠ ଏକର 
ଭୂସମ୍ପରଭି ଅଛି। ତାଙ୍କର ଆର୍ଥିକ ଅବସ୍ଥା ନିହାତି ଶୋଚନୀୟ । 

୩୫ ବର୍ଷ ବୟସରେ କବିଙ୍କର ପତ୍ନୀବିୟୋଗ ଘଟିଥୁଲା । କବି 
କିନ୍ଧୁ ଭାରତୀଙ୍କ ସେବାରେ ମନପ୍ରାଣ ଢାଳିଦେଇ, ସେହି ଶୋକସନ୍ତାପର 
ପ୍ରଭାବ ଅତିକ୍ରମ କରିବାକୁ ଚେଷ୍ଟା କରିଥୁଲେ, କଥା ଅଛି, ମନୁଷ୍ୟକୁ 
ତାହାର ବନ୍ଧୁବର୍ଗରୂୁ ଜାଣିହୁଏ । ସେହିପରି କବିଙ୍କୁ ତାଙ୍କର କାବ୍ୟକବିତାର 
ଆଦର୍ଶରୁ ଉତ୍ତମରୂପେ ଉପଲବ୍‌ଧ୍‌ କରାଯାଇପାରେ । ଗଙ୍ଗାଧରଙ୍କ 
ଚାରୋଟି କାବ୍ୟରେ ଇନ୍ଦୁମତୀ, କୀଚକବଧ, ପ୍ରଣୟବଲ୍ଲରୀ ଓ ତପସ୍ବିନୀ 
ପ୍ରେମର ଚିତ୍ର ଅଙ୍କିତ । କିନ୍ଧୁ ସେହି ପ୍ରେମ ରୂପଜ ମୋହ ମାଦକତାରେ 
ଉତ୍ତରଳ ନୂହେଁ । ବରଂ ଯେଉଁଠାରେ ତାହା ରୂପଜ ପ୍ରେମର ପ୍ରତୀତି ସୃଷ୍ଟି 
କରିଛି, ସେଠାରେ ପ୍ରଣୟର ପ୍ରତିପକ୍ଷତାରେ ନାୟକର କଠୋର ଦଶ୍ତହିଁ 
ପାଠକ ମାନଙ୍କୁ ନୀତିର ମାର୍ଗ ପ୍ରଦର୍ଶନ କରାଇଅଛି । ଏକ ପକ୍ଷରେ 
ଭାରତୀୟ ସଂସ୍କୃତି ପ୍ରତି ଅସୀମ ଶ୍ରଦ୍ଧା, ଅନ୍ୟ ପକ୍ଷରେ ଜନ୍ମଭୂମି ଉତ୍କଳର 
ସାମୂହିକ ଉନ୍ନତି ବିଧାନ ଲାଗି ଗଭୀର ବ୍ୟାକୁଳତା, ଏବଂ ତୃତୀୟରେ 
ବିଶ୍ଵଦରବାରରେ ଭାରତର ଗୁରୁ ଗୌରବର ମହନୀୟ ପ୍ରତିଷ୍ଠା କାମନା 
ଏହି ତିନୋଟି ଆଦର୍ଶ ସମନ୍ଵୟର ନଦୀଶଯ୍ଯା ଉପରେ କବିଙ୍କର ଜୀବନ 
ତଟିନୀ ପ୍ରବାହିତ ହେଉଥଲା । ବାସ୍ତବରେ ଗଙ୍ଗାଧର, ଗଙ୍ଗାଧର ଶିବଙ୍କ ପରି 
ଜାତୀୟ ଦୈନ୍ଯର ଗରଳ ପାନ କରି ଶାନ୍ତିର ଅମୃତ ବିତରଣ କରିବାକୁ 
ଯେପରିକି ଜୀବନର ପ୍ରିୟ କର୍ଉବ୍ୟ ମନେ କରିଥୁଲେ । 


ତାଙ୍କର ମହାପ୍ରୟାଣ ଘଟିଲା ୧୯ ୨୪ ମସିହା ଏପ୍ରିଲ ମାସ ୪ 
ତାରିଖ ଚୈତ୍ର ଅମାବାସ୍ୟାରେ । 


ଗୋଟିଏ କବି ଜନ୍ମ ନେଲା ପୂର୍ଣ୍ଣମୀରେ । ଆଉ ଚାଲିଗଲା 
ଅମାବାସ୍ୟାରେ । ପୂର୍ଵ୍ତମୀ ଆଲୋକର ସଙ୍କେତ ଓ ଅମାବାସ୍ୟା 

ଅନ୍ଧକାରର । ସେ ଆସିଲେ ଆଲୋକରେ । ଏ ଜାତିକୁ ଆଲୋକର ମାର୍ଗ 
ଦେଖାଇଲେ | କିନ୍ତୁ ଓଡ଼ିଶା ମୂଲକକୁ ଅନ୍ଧକାର କରି ବିଦାୟ ନେଇଗଲେ 
ଓଡ଼ିଆ ଜାତିକୁ କନ୍ଦାଇ କନ୍ଦାଇ । ଏ ମାଟି ଧନ୍ୟ, ସେଭଳି ବରପୂତ୍ରକୁ 
ପାଇ | “ରାଧୀ-ମଧୂୁ-ଫକୀର-ନନ୍ଦ-ଗଙ୍ଗାଂଗୋପ ” ହିଁ ଓଡ଼ିଶା ପାଇଁ ଗର୍ବ 
ଓ ଗୌରବ । ଓଡ଼ିଶା ଧନ୍ୟ, ଏହିଭଳି ପୂଅ ମାନଙ୍କୁ ପାଇ | ତେଣୁ ତାଙ୍କର 
ଜୀବନକାଳ “ ପୂର୍ଣ୍ଣମୀରୁ ଅମାବାସ୍ୟା” ପର୍ଯ୍ୟନ୍ତ କହିଲେ ଅତ୍ର୍ୟକ୍ତି ହେବ 


ନାହିଁ । 

